

IFYABUPE FYAKWA LESA

LYONSE FILASANGA

INCENDE SHAFIKO



Natotela, Munyina Neville. [Munyina Neville atila, “Lesu Akupale, munyina.”—Kale.] Shikulu akupale, munyina.

Icungulopo mukwai, mwe fibusa. Elyo nacifikafye pakashita akanono akapitapo, kabili Nacitontankanya ukuti Njise kuno nokumyeba ukuti mwingakwata “Iciminshi minshi Cabuseko.”

² Kabili eico Nshacishiba ukuti kuti Nakwata iyi inshita iikalamba iyakulanda pa Cebo cakwa Shikulu. Kabili eico Munyina Neville acinjipusha, kabili Ninkwata amasambililo ayanono ayengi aya Ciminshi minshi ayo Momfya, limo lyali ni—nililya ilyaku Phoenix kabili nokuya ku Tucson, incende ishalekana lekana kulya, imbila iya Ciminshi minshi iilandwa lyonse. Kabili Nacitontankanya, muno ya bushiku, ukutila Ningalandafye pa cintu cimo icinono pano ico Shikulu abikile mu mano yandi munshita shapita, ilyo Nali kulya ku Colorado.

³ Kabili Naletontankanya pa cintu cimo panshita ya Ciminshi minshi, kabili Ninkwata fisano nangu mutanda ifinono ifilembelwe apa, Amalembo ne fintu. Pa . . . Nshicita . . . Ndetunganya Munyina Neville naba kapyunga bonse balacita ico. Imwe . . . cilemoneka kwati icintu cimo caisa kuli iwe, kabili wacilemba. Walolelako pakashita akanono, kabili wacilemba. Nacibika napacipandwa ce pepala, pacipandwafye ice pepala. Nomba lintu Naitwa pa nshita imo, kuti Nalolesha apa pano nokutila, “Cinshi ico nomba ico Njikete?” Iyo e nshila, lintu twaitwa bwangu bwangu, namwishiba.

⁴ Caleba, Ine . . . lintu Nali umwaice, Ine kutifye . . . amano yandi yaliswile, kuti Natontankanyafye ici pano pene, kabili Nshalelolela, Ndetontankanya “Inshiku ikumi ishapitapo Nali kuli imo, imo incende. Ilyo e sambililo. Ili lili apa, kabili lyena lileya ngefi.”

⁵ Namwishiba, ukutulafye apo Ine nalipita mu fintu ifikalamba, Munyina Higginbotham, kabili ukwabuka imimana iinono, ukutila cena tacishila munshila iyo nakabili, ukwenda panono ukuya apatali mu musebo. Lelo cena . . . nga fintu Munyina Neville acilanda, akashita akanono akapitapo, “Ifwe tuleya tulepalamina, ukupalamina ku Mwesu.”

⁶ Cisuma ukubwela ku ng’anda. Ine, nimbwela, mulandu nshi, kuli imfula iyabuuta iyabipa. Kabili kulya kwaba . . .

kabili nalyumfwa pafya masanso yapa musebo nefintu, abengi nganshi balaba pamusebo, nabantu abengi balefwa. Kabili mutontonkanye myanda inga ili nokulufya imyeo yabo nomba, pakati ka nshita ya bushiku na panuma ya Mwaka Upya, nibanga abena America abali nokufwa! Kabili namwishiba, bamo pali ifwe kuti twaba pano, muno nshita ya bushiku. Kabili ico cibafye pali nomba, ukutila. . . imibele yesu ku cinso cakwa Lesa. Cena calo ca bulanda, uyu munyina atile, ubulanda ku ncende konse. Kabili nemendela yesu yaba iyakobama, panshi panshiku amakumi yatatu, baibika pakati ka cimuti, fyonse nipa mulandu wa lubembu na bantu abo abashingapokelela inshila yakwa Lesa iya—iya iyafintu.

⁷ Nangufye twingaba abakukana suminishanya no muntu, nga cakutila twakana ukucita ico munshila yabu munyina, kabili nomba. . . Mwamona, nga cakutila Kristu ali mu mutima, temulandu nefyo iwe wingakana ukusuminishanya no muntu, iwe ucilifye naukwata ukutemwa kwakwe no mucinshi. Ndakana ukusuminishanya na bantu abengi, imiku iingi. Lelo nangu cibe ifyo, Nshilati imonepo umo icakutila Nakana ukusuminishanya neco ico Ine nshingatontonkanyapo nakabili ukucila “kubika ukuboko ukumushinguluka nokumwita ‘munyinane,’ nokwasha ukumwafwilisha munshila iisuma iyo Ningacitilamo.” Ine kuti nakana ukusuminishanya naena pantu Ine ndetontonkanya ukutila limbi ukukana suminishanya pali ico ukutila ena. . . Ico acetekelamo, ico Ine tekuti nctekele pamofye nga ena, lelo. . . nefyaba ngefyo, lelo nomba Ine kuti naesha ukulangisha inshila yandi kuli ena nga fintu naena kuti alangisha iyakwe kuli ine, nokufibika capamo nokufumyamo ifyabipa nokumonamo ico ifwe tukwete, lelo ukukana suminishanya ukwaba ngefyo. Kwaisafye ukufika ku. . . tatufwile twafulwa nangu ukufwaya ukucena, nangu ukonaula nangu icili conse. Ifwe tufwile lyonse ukulaesha ukukuula.

⁸ Natukwata ukutalala ukulecitika pano, bushe teifyo fine? Caciba amakumi cine lubali na fibili lintu Nacifuma ku Tucson, kabili lintu akasuba kaciwa nokufita pafita, cena cacibafye cili amakumi mutanda na pabula. Eico, nomba kwaciba ukwisa bwelela pano, Ndetutumafye onse, namwishiba. Ine. . . Ulya umusebo uwamfula yabuuta, kabili cacilaya pesamba yafipendo, namenshi makasa nefintu fyonse, Nacibafye nokubelesha ico nakabili. Cena ceni nganshi ifyo iwe wingaba “uwakubelela” mu nshila iinono iyaba nge—ngefyo. Kabili ukutulafye apo Namishilile, Nshakwete ne nshita imo iyakupusukilamo. Nakwete u. . . kwati ukushinka kwa myona mu—mu mwela kuno, kabili iilyo Naleyana ndekulilako. . . Kabili Nafyalilwe noku kulila kuno. Lelo lintu, mwamona, lintu iwe uli umwaice, iwe kuti wakwata icintu cimo, ico wingafumyapo; lelo lintu wakulilako, mulandu nshi, kuti watampa ukumfwa ukutula

icintu cimo tacilipo palya. Cena epo cali, iwe kuti walabako kuli ico. Imwe . . . palipo icintu cimo palya ico—icofye tawingaposa ngefyo wacitile lintu wali umwaice, eico Nasangile ico muli iyo nshila icakutila Ine . . . ilya inshita yakukaba, ku muntu umukalamba, ciba icakwafwilisha panono.

⁹ Ndeibukisha ilyo naishile kulya ku Utica Pike kulya, ngo mwaice uwa myaka yakufyalwa (cine lubali, cine konse konse, ikumi, ikumi limo naibili, ikumi limo naine), Nshafwele insapato (insapato shakuteyelamo akamombo) kabili cena cali ni cine konse konse nangu ikumi ukubwelela kunuma apo ukupenda kutampila, kabili nensapato nakuteyelamo umupila wakamombo, ifikondo fyapulile panse. Kabili iyo . . . nomba uko tekwenda pa musebo apa, lelo kulepaula imfula yabuuta. Takwali ba motoka abaleisa ukwisa kulya, kwalebafye limbi cimotoka calesenda ifipe pamuku umo mukashita. Yaleisa muli ulya umusebo ukalamba mu lucelo, nimfwala nekoti ilinono, nshakwete ishata, kabili lyalekakwa *ngefi*, tafyali ngefyo Mfwele pali ino nshita nomba; yalefika pamakufi, naletwalililapofye kabili nshaleposako amano kuli lyena. Mwamona, nshalelwala icifine. Lelo ico cali pa myaka amakumi yane naisano iyapitapo. Eico, apa kuli ukunaka, nalyenda ba mailoshi nokulundako apakubutukila, namwishiba, eico tatucisendafye ngefyo twalecita.

¹⁰ Nimona Munyina Capps naimyako umutwe wakwe pamuulu. Iwe uli mwaicefye ukulatontonkanya amatontonkanyo yaifyo nomba. Kabili eico lolela mpaka ukafike apo Munyina Neville na Ine tufikile, nomba—nomba iwe—iwe uli nokulatontonkanya ifintu ifingi, tuli abanaka nomba.

¹¹ Ukuba, twalikwete inshita ishikalamba muli Shikulu. Shikulu Alitupala apakalamba, kabili Ndetotela apakalamba. Kabili Nabwelela, Ndetontonkanya, pa Mulungu ukakonkapo, Shikulu nga asuminisha, Ndefwaya, nga cakutila Munyina Neville tasakamene, i . . . Nkakwata ukulongana, ukubako pa Mulungu ulucelo kabili limbi pa Mulungu ubushiku, nokulongana kwakupepela abalwele pa Mulungu ubushiku. Pa Mulungu ulucelo Ninkwata imbila iikankala, nga cakutila Shikulu ansuminisha ukuipela. Nshilati ntontonkanye pe sambililofye lyandi . . . tacilifye ni pesambililo lyandi cibe, tapali icakwimininapo pali lyena, pantu Ine—Ine . . . nshili uwabula—nshili uwabula ilili lyonse, namwishiba, ubusokololo ukufuma kuli Shikulu, lelo mukati kandifye. Nde—Ndefwaya ukulangisha icintu cimo pa Mulungu ico Ndesubila ukuti cili nokwafwilishako panono ukuya muli isho nshila.

¹² Mfwile naya nomba mwibala, kabili cila bushiku Ninkwata umulimo konse konse. Ndetontonkanya Billy ewalenjeba, pakati kafya kupekanya, ukutila Ninkwata inshiku shibili nangu shitatu isho Mfwile naisa ku ng'anda muli Shinde panuma Yakufuma pano, nkabwelelamo ku Tucson, kabili

ico ecili nokupwisha ico lilya. Kabili nomba ukutwalililapo mpaka muli Cinshi kubili iikakonkapo, mu Lusuba lukalamba, lintu Nkabwelelamo kuli luno lubali kabili ukufuma kufyalo fyakutali.

¹³ Nomba, kushele inshiku shitatu ukufika pa Ciminshi minshi. Ubushiku bumo kuntanshi, teifyo? Ico cili nokuba fibili. Pali Cimo. . . Pali Cibili bukaba u Bushiku bwakwingila mu Ciminshi minshi? Cibili Bushiku bwakwingila mu Ciminshi minshi. Bushe tacili icabipa ukumona umwikalo ukalamba, uyo tulepalaminako, kupalamina kuli wena mu musango ulya cifwaika ukupalaminamo? Cena cintu icabulanda icaba ifyo, icaba—icaba—icaba icintu cakwangufyanya, ukutonkanya ukutila—ukutila utululu kabili ne—necabufi icitwa, Kris Kringle, Santa Claus, kabili nefintu fyonse, fyalisenda icisuma icituntulu ukucifumya mufyo i Ciminshi minshi caba.

¹⁴ Nomba, ifwe tatucita. . . ifwe—ifwe tatwishibe, kabili icine cine Nshacetekela. . . Naleisafye, umukashi wandi alibwela kulya, kabili Ine. . . naishile ndeenda mu musebo, ndekutika kuli ulya kabebeta wamyulu; ico nomba, bena babulilefye itontonkanyo ilyo ulya kabebeta wamumyulu anjebele iingi, iingi imyaka iyapitapo, lintu Nalifye kasunga wa nama mulya umusungilwa inama ku Indiana. Lintu banjebele ico. . . ifyo shilya intanda shisa capamo mu musangofye ngoyo, uwakubalilapo kabebeta wamyulu acitile kabili neco capangile, ico batile cili nokuba icintu icacifyalilwa ico icicitika lyonse, Ndecetekela atile munshita ya bushiku, imyaka imyanda cine konse konse, nangu icintu cimo icaba ngefyo. Kabili cilaipanga palwaciko nakabili, ica: Sargas na Jupiter, kabili Nindaba; kabili Mart-. . . Mars; iyo, Ine. . . ico cilubo. Cena nishimo intanda ifyo shibutuka ilyo shaabuka inshila shashiko ukukonka ne sonde, kabili uyu kabebeta wa myulu muno bushiku aleesha ukulanda ukutila cena mucine cali icintu ica cifyalilwa. Ine—Ine nshile—Ine nshisumina ico. Ndecetekela cena califye icintu camaka ayacilapo, ico Lesa acitile. Ena, ifintu fyaba ifyamaka yacilapo kuli Lesa. Ena aba uwa Maka yacilapo.

¹⁵ Kabili—kabili Naloleshe panshi kabili naishibe ukucila ici cilelolesha kunuma nomba kuli Shinde, Ninkwata. . . Shikulu nga asuminisha kuli ine ukwikala iyo inshita iitali, Ndi nokuba nemyaka amakumi yasano naisano iyakufyalwa. Mwamona? Kabili Ine—Ine nalishiba. . . Lelo ukulolesha kunuma pa mweo wandi, kabili Ndesunguka apo cacitike. Ukufuma kuli bena mukubalilapo Fiminshi minshi ifinono, lintu twafula insokoshi shesu ishitali, kabili ba Mayo balebula. . . Limbi twalebula icungwa, kabili utupimfya tubili nangu tutatu utwa switi yamingoloshi, kabili neyo ecaleba i Ciminshi minshi kuli ifwe. Lelo, namwishiba, abaice bena—bena balolesha kuntanmshi kuli fyena ifyabupe. Ifwe—ifwe tusanga ukutila—ukutila cilya i Ciminshi minshi caba kuli. . . ilingi line caba kubaice,

bena—bena balolesha kuli ico muli shino inshiku. Cena—cena cafumishiwa ku baice. Lelo cena icine cine cifwile caba icabakalamba; cifwile ukuba icakufundisha abana babo icine cine ifyo i Ciminshi mishi caba.

¹⁶ Kabili Ine mukupwililika nshacetekela ukutila—ukutila Kristu kuti afyalwa pa bushiku bwa twente faifi mu Mupundu milimo, mu Yudaea, pantu kwena kwalitalalisha ukucila pafyo cili pano nomba. Mwamona? Oh, kabili kuti bakacema basunga shani imikuni yabo mu bushiku? Kabili—kabili umusonko ne fintu fyonse, kabili Maliya ukwisa kulya ukutali, ukufuma kulya ku Betelehemu ukuya ku Yudaea, ukunina ukufika naku Yerusalemu, ukuba, paku... pakuya kumusonko. Ine—Ine—Ine tekuti—tekuti nsetekele ico. Ukwisa, Ndecetekela Aishile ku Nazareti, kabili eico lintu... Ifyo cilya—cilya cali nokucitwa. Tacali noku—nokucitwa, lelo Nacetekela ukutila Kristu afyelwe munshita ilyo ifimuti fitumba, pantu munshila yonse Aali ni Mpaanga. Mwamona? Imwe moneni, Afyalilwe mwitanga, kabili te mung'anda?

¹⁷ Kabili lintu bamutwele Ena pacapindama (nabambi), ukukonkafye nefyo twaishiba, ukutila ena tatalile Alanda pali bena ukubatungulula, lelo ebamutungulwile Ena. Bushe mwalishiba ukutila umwana wa mpaanga nangu impaanga ifwile yatungululwa ukuya kukwipaiwa? Yena—yena tekuti iye kukwipaiwa, iwe—iwe ufwile waitungulula kulya. Kabili ilingi line nimbushi eitungulula impaanga. Mu—mu ncende shakwipailamo, balakwata imbushi. Kabili imbushi kuti yaenda muli iyi nshila, mpaka yalenga impaanga yatampako ukuya munshila ukuya mukwipaiwa, kabili nomba imbushi ili nokutoloka ukufuma. Lelo lintu kwaisa inshita bali nokwipaya imbushi, yena icine cine ilatalamana (pakutila yena ingile mukati) lelo, pantu, imwe teti mupele imilandu. Lelo—lelo cena e—e cintu ifyo impaanga ifwile ukutungululwa, kabili Bamutungulwilwe ukuya mukwipaiwa. Ba Mutungulwile. Ali mwana wa Mpaanga. Kabili Nacetekela muli iyo nshila conse capamo ukuba icifyalilwa, kabili abana ba mpaanga bafyalwa muli Kutumpu, muli Shinde, kabili panshita imo muli iyo nshita, tekucila Mukapepo kanono. Kabili Nshilecetekela cali icili conse ilyo Kutumpu tailafika kabili icili conse ilyo Akapepo kanono takalafika, inshita imo ukukonka mulya.

¹⁸ Lelo lintu ichalichi, ubwina Kristu, bwaupilwe ukuya mucu Roma, cali nipa Cisaka ca Nicaea, lintu bacipokelele... icalo caci Roma capokelele ubwina Kristu nokupanga ico baleita bukapepa ubwa konse konse, ecali ubwina Kristu. Bapangile bukapepa ubwakonse konse, kabili balepepa utulubi, kabili balikwete kalesa ka kasuba.

¹⁹ Kabili nanomba, ukufuma pa—ukufuma pa twente wanu ukufika pa twente faifi, akasuba mupepi nokwiminina munshila yakako imoine ilyo kena kalepita. Cinshi ico mwita ico?

Ukuba . . . Ndetontonkanya ukutila Nalishibe ico, lelo Nimfilwa ukucibukisha. Lintu akasuba kali—kali . . . kena—kena kakwata inshita iikalamba kabili kalalufya inshita iikalamba, mpaka pa twente wanu, pakati ka twente wanu na twente faifi mu Mupundu milimo. Oh, Ine nalaba ifyo beta ico. Cinshi? [Umo umuntu atila “Ukufita kwa kasuba?”—Kale.] Iyo, ukufita kwa kasuba lintu kena kapita, akasuba nomweshi fyapitila pamo. Cena cintu cimo iciba mulya, oh, Ine—Ine—Ine kuti naba mupepi nokucilanda ico lelo tekuti nombaline. Eico, nikulya ukwiminina shilili ukwa kasuba ico icitwa nabena Roma (ilyo elyo ifinama fitwalilialpo), cena balecita *ubushiku bwakufyalwa ubwa kalesa akasuba*. Balesefya ukufuma pa twente wanu ukufika pa twente faifi mu Mupundu milimo.

²⁰ Eico nomba, ukuba icakutila ici calipilibwilwe, Rome ukwingila . . . ubwina Kristu bwalipokelelwe, munshila yabo ukuya ku Rome, nomba batile, “Tuli nokupanga ukusefya kumo kwine, kabili nokupanga *ubushiku bwakufyalwa ukwa Mwana wakwa Lesa*.” Mwamona? Kalesa akasuba, ubushiku bwakufyalwa kwakwa Jupiter, nomba ubushiku bwakufyalwa bwa Mwana wakwa Lesa, pa twente faifi mu Mupundu milimo, kabili ico . . .

²¹ Lelo bupusano nshi cena cipanga? Mwamona, ileelo lintu ifwe tuli . . . Nangulafye cingaba . . . nga cakutila bena balecita ico mu Cikungulupepo nangu Mukasaka ntobo, nangu lintu lyonse cali nokuba, cena ninshi cicilifye icamushilo icakwibukisha ico “Lesu atupele isubilo ilyo twakwata muli ifwe.”

²² Kabili nomba, mwatila, “Ukuba, bonse abashala bonse niba Santa Claus nokutwalililapo fintu bacita; mulandu nshi, naifwe ukuba kuti twacita ico.” Iyo, mukwai! Iyo, uku tekusefya kwabusenshi kuli ifwe, iyi ninshita iya mushilo. Nga cakutila takwali i Cimishi mishi, ninshi teti kube ukubuka kubafwa. Nga cakutila takwali i Ciminshi minshi: ninshi nga takwali ukutemwa, ninshi nga takwali umutende, ninshi nga tapali kuno panuma uwacetekela; nga cakutila cakwali i Ciminshi minshi.

²³ Kabili nomba, mwatila, “Ukuba, nga cakutila isonde lyonse ilyashala, benafye . . .” Ukuba, mwamona, ukubyata ukucitika bwangu bwangu mukufita, mu myuulu ya makumbi, kuti kwaba ulubuuto munshita yamfifi. Ulu ulubuuto munshita ya bushiku lushinikisha ico, ukutila kuti kwaba ulubuuto munshita ya mfifi. Kabili nilisa lintu ulubuuto lubengeshima apakalamba? Nimu mfifi. Nga mwaasha ulubuuto munshita yakasuba, ilyo akasuba kalebengeshima, iwe tekuti mumone ukutila nalwaka. Lelofye akanono kamo, ifwe kwashafye luli nokubengeshima bwino ulutuntulu munshita yamfifi. Kabili nombaline nimfifi lintu umwina Kristu onse afwile apela ubunte pesubilo ilyo ilyaba muli ena, ilyakwa Yesu Kristu u Mwana wakwa Lesa; te bamo ba Kris Kringle balya abafyelwe kulya kunuma kwishilya,

namwishiba, kabili nokwasha icimuti nokuya ukupita mu mpanga ubushiku bumo, ilyashi limo ilyabufi ilyakutila tapaba pe samba kuli ico. Lelo twacetekela mukukosa pa Cebo cakwa Lesa icalaiwa pakwisa kwakwa Messiya, kabili Afyelwe pa bushiku bwa Ciminshi minshi, twenti . . . bwino bwino mupepi ne myaka amakana yabili ayapitapo, eflyo twacetekela.

²⁴ Eico, muno nshita ya bushiku twalakwata ukulanda panono munshila iyaibelako. Ndetunganya kakumba wenu alilandapo kale, kabili limbi ali nokulandapo pali Citatu ubushiku nakabili pantu Ine—Ine ninjishiba kunuma abikile isambililo nangu icintu cimo, pakumpela ici cintamba munshita ino iyabushiku. Kabili Ndefwaya ena akacilete, Ndefwaya uku kutika kuli ena.

Lelo, nomba panshita ino twalacita ici, natukontamikefye imitwe yesu pakashita akanono mwipepo:

²⁵ Mwebamu myuulu Taata, iyi iikalamba inshita yamushilo, lintu twatontokanya pa fintu ifyalekana lekana mu Malembo pano, ukutila ukuli konse uko tuya, ukubwelela mu Cipangano ca Kale, ukulanda pali bulya ubushiku lintu Lesa ali nokutuma u Mwana Wakwe. Ifyo balya bakasesema kunuma kulya babikile inshita yabo iya busesemo bwa Cebo cakwa Lesa ukwisa kuli bena. Kabili baseseme munshiku shabo kabili nokulandila libela ifintu ifyo ifili nokwisa fikilishiwa, kabili tulemona ico bena bonse ukukumana kulya ku Betelemu bulya ubushiku lintu Lesa atemenwe isonde ukutila Apele u Mwana Wakwe umo uwatemwikwa. Tuletotela Imwe pali ici.

²⁶ Kabili nomba, Shikulu, muno nshita ya bushiku ilyo twaikala pano uku—ukulanda pa Cebo Cenu; kabili Cena caba icamushilo nganshi, Shikulu, uyo wine e mulandu twatemenwa ukulanda kuli Imwe mukubalilapo. Kabili twaipusha ukutila Mwalaisula ukukutuluka kwesu pa Cebo Cenu. Mwi Shina ilyakwa Yesu twaipusha ico. Amen.

²⁷ Nomba Ndefwaya ukubelenga Amalembo yamo pano, ilyashifye lyonse ililandwa pa Ciminshi minshi, pa Malembo ayo ayasangwa mu—muli Mateo, chapitala 2. Kabili ilyo muleisula pali ico, kabili na Yohane 3:16.

²⁸ Kabili ubushiku bumbi kulya ku Phoenix . . . Nga cakutila mwabika abantu pano, abalekutika ku matepu, kuti Nafwaya imwe uku kutika kuli iyo imo: *Mulandu Nshi ico Yesu Aishile Ku Betelemu*. Mulandu nshi Acitile ico? Kabili nafilya ifishibilo ifyakwa Davidi, ukwikala kabili—kabili nokulolela pa lupili, ukulolesha panshi nokumona abamulalo waba Pelisite nabaicingilila. Kabili Napashenye ico pamo bwino bwino ne leelo, nokusanga ukutila Betelemu . . . ifyo cena cipilibula.

²⁹ Kabili Kristu e Betelemu wesu, kabili kuti nashininkisha ico ukutila umuntu onse uwafyalwa kuli Lesa afyalilwa mu Betelemu, pantu Kristu e Betelemu. Kabili ifyo eflyo Aali, *Umukate wa Mweo*. Kabili Beth, *B-e-t-h* cipilibula—cipilibula

“ing’anda,” *E-l* ni “Lesa,” kabili *Elhem* ico icilepilibula “umukate,” kabili “Ing’anda ya Mukate wakwa Lesa.” Kabili Yesu Kristu ewali “Ing’anda ya Mukate wakwa Lesa,” Umukate wa Mweo wa Muyayaya. Kabili no muntu onse uwafyalwa muli Kristu, ninshi wafyalwa muli *Betelemu*, “Ing’anda yakwa Lesa iya Mukate.” Kabili ifyo uku ukucimfyanya kwa aya amachalichi ileelo kuba ukwacingililwa, kwati ba Pelisite, ukutalusha abantu ukufuma kuli Ico.

³⁰ Kabili ifyo balya abantu ababulamba, ukwishiba ukutila Davidi ali uwasubwa kabili ukutila ali nokuba imfumu ubushiku bumu. . . uushaishibikwe nganshi lilya, pantu ali nimbutushi pakati ka bantu, lelo ubushiku bumu ubwite bwakwe bwaishile. Akwete abantu ababulamba pamo na ena. Kabili ibukisheni, balya abantu bali bena Fyalo, abengi cila umo pali bena bali bena Fyalo, icakupashanya icisuma ice leelo. Kabili umuntu umo ali uwabulamba nganshi, aipeye abantu imyanda cine konse konse pamo neco. . . nefumo lyakwe, palwakwe umwine, mu bushiku bumu. Naumo aiminine mwibala lyanyangu, kabili ababulwi baishile, mwibumba. Kabili nabonse babutwike, kabili aiminine palya nokwipaya abantu mpaka amaboko yakwe yanakile. Kabili nomba naumbi umo, ifyo ena atolokele mucilindi nokwipaya inkalamo pa bushiku ubwa mfula yabuuta, eka. Kabili umu Pelisi- . . . nangu umwina Egypto amukonkele, nefumo ilitali, kabili abulile icimuti nokuma kuli ili ifumo ukulifumya mukuboko kwakwe, abulile ifumo nokwipaya umwina Egypto umwine pa lwakwe, nokwipaya bakapitao imyanda itatu.

³¹ Nokupela abantu bakalamba! Davidi alebilikisha, “Nga cakutila kuti Nanwa umuku umo nakabili, mwamona, ukufuma muli cilya icishima!” (umo alenwisha impaanga shakwe lintu afumine ukuya mulucelo, ukufuma mukulonganya capamo, bena nga bafwaile ukunwa amenshi) Kabili aba bantu bafumishe impaanga shabo kabili nokulwa ukupita muli ba mailoshi ikumi na basano aba bantu, babweseshwe aya amenshi.

³² Kabili Davidi atile, “Cibe ukutali, ukutila Ine ninganwa yena.” Kabili ayetile pa mushili nge cabupe icakunwa kuli Shikulu. Wecintu we icisuma icakupashanya icintu cimo cine, icakwa uyu Yohane chapita 3:16, muno bushiku.

. . . *Lesa atemenwe isonde, ukutila Apele u Mwana Wakwe eka uwatemwikwa, . . .*

³³ Kabili cinshi ico Kristu acitile? U Mweo ulya Ali nokwikala u Muyayaya, Aupongolwelele pa mushili ukufuma mumishipa Yakwe, mubwikashi Bwakwe ubwa cifyalilwa, pamushili ngelambo lya lubembu pali ifwe. Kabili nefyo abena Fyalo ileelo, umuntu uwacindikwa, umuntu, umuntu umukalamba, ukubula ulupanga, nokwiminina palya nokupanga inshila ukukwata amenshi ayapya ayakwa Kristu (Davidi wesu), ico icishaba

icaishibikwa ileelo. Lelo Davidi wesu, ico twaishiba ukutila Ali nokwisa mu maka, Ali nokunyantaula icalo conse pesamba lya makasa Yakwe ngefyo, kabili nokubateka nokuboko kwa cela. Kabili no muntu uwabulamba icine cine, ukwiminina pamo ne Cebo cakwa Lesa kabili nokuciputula ukufuma kulubali nolubali ukwabula ukutina, pantu natwishiba Ali nokwisa mu maka.

³⁴ Natubelenge nombamba, ukukonka Yohane 3:16; natubelenge ukutandala kwa—kwaba Mano aba muli Mateo Washila, chapitala 2.

Nombamba lintu Yesu afyelwe mu Betelemu wakwa Yudaewa munshiku shamfumu Herodi, moneni, kwaishile abamano ukufuma ku—ukufuma ku kabanga ukuya ku Yerusalemu,

Baletila, Ali kwisa uyo uufyelwe i Mfumu yaba Yuda? pantu ifwe tumwene ulutanda lwakwe ku kabanga, kabili natwisa mukumipepa.

Lintu imfumu Herodi . . . yaumfwile ifi fintu, yena yaumfwile ububi na Yerusalemu pamo naena.

Kabili lintu akolongenye . . . bashimapepo mukalamba kabili naba kalemba ba bantu capamo, aipwishe bena uko Kristu afyalilwe.

Kabili batile kuli ena, Uwaku Betelemu yaku Yudaewa: pantu ico calilembwa naba kasesema,

Kabili iwe Betelemu, wewa mucalo camu Yuda, bushe teiwe wacepesha pakati kaba cilolo bakwa Yuda: . . . ukufuma muli iwe mukesa Kafinala, uyo uukateka abantu bandi Israele.

. . . Herodi, lintu mubumfisolo aitile aba mano, nokwipusha bena mano mano inshita ilyo ulutanda lwamoneke.

Kabili abatumine ukuya ku Betelemu, nokutila, Kabiyeni nokufwailisha mano mano pa mwana umwaice; kabili lintu mwamusanga, mukandetele ulusebo nakabili, pakutila Ningesa nokumupepa pamo.

Lintu bena . . . baumfwile ku mfumu, baile; kabili, moneni, ulutanda lintu bamwene kukabanga, lwabatangilile, mpaka kwaishile nokwiminina palya apali umwana umwaice.

Kabili lintu bamwene ulutanda, basangalele pamo nokusangalala ukukalamba ukwacilapo.

Kabili lintu baishile mu ng'anda, bamwene umwana umwaice pamo na Maliya nyina wakwe, kabili baponene panshi, nokumupepa: kabili . . . baiswile ifipao fyabo, bapele kuli ena ifyabupe; golide, . . . ifyefungo, na muri.

Kabili pakuba abasokwa na Lesa muciloto ukutla tabafwile ukufuma ukuya...tabafwile babwelelamo kuli Herod, bena bafumine nokuya mu calo cabo cine munshila imbi.

³⁵ Ceni nganshi pano ifyo ukutla Lesa, mumusango uwacepesha,...Les a alanda kubantu ukupitla mufiloto. Nalicetekela ico. Lelo ifyo kutla Lesa muli uyu mulandu abomfeshe ica cibili.

³⁶ Nomba, iciloto cili...iciloto, nga cena cailulwa bwino bwino, cena caba cimo cinefye nge cimonwa; nga cena ciloto kabili cileilulwa. Les a licibomfya ukufuma kulya kunuma mu Cipangano ca Kale kabili ukupita munkulo, kabili alilaile munshiku shakulekelesha ukucibomfya nakabili. Nomba, abantu kuti balisha kabili—kabili nefyaba ngefyo nokukwata ifiloto ifyakutinya ubushiku, kabili cena tacili—cena tacaba icituntulu, ifiloto fya bumupashi, cena taciba icakumfwika ilyo imwe—ilyo mwacipitulukamo. Kabili fimo muli fyena kuti fyamoneka ifyalungama, lelo nomba kwaba ifituntulu, ifiloto fya bumupashi. Kabili twalishiba pano pehema ukutla Lesa alapela abantu ifiloto kabili filelulwa, kabili filesa mukucitika, kabili fituntulu. Lelo ninshila yacibili iyakucicitilamo. Mwamona?

³⁷ Nomba, umulandu cena cacitilwe lilya, cali ni pamulandu wakutla takwali kasesema mucalo pali ilya nshita, uwakwilula iciloto. Mwamona? Takwali kasesema uwakwilula ifiloto, nga Yosefe na—na Daniele nabalya bakasesema abakale. Tabakwetepo kasesema pa myaka imyanda ine, kabili Les a abomfeshe iciloto uku...imikalile ya Mwana Wakwe Umwine. Alicitile.

³⁸ Aebele Yosefe, ilyo ena aali “umuntu umulungami, ukukana fwaya ukumulenga ukuba icilangililo ica cintu bwingi, afwaile ukumuleka mubumfisololo.” Ukwabula ukutwishika alimwebele pabutandashi bwakwa Gabriele kabili nafimbipo, kabili nafintu alandile; lelo ilyo ena amumwene ukuba nyina, cena—cena cali icaibela nganshi. Namwishiba, cena cali fye...cena cali icintu cimo icaibela nganshi. Kabili namwishiba, bulya e bwaba ubwafya ileelo. Les a acita ifintu munshila yaibela, eico cilaba icaibela icakuti nabantu kuti bafilwa ukucimona.

³⁹ Yosefe alifililwe ukwiluka cena, cali icaibela nganshi. Ena aali umuntu musuma, tapali nangu cimo icalubene na ena. Ena aali umuntu umusuma, umuntu umulungami, lelo cena cali icaibela nganshi. Mwamona, Yosefe nalimo imyaka yakufyalwa amakumi yane nangu amakumi yane naisano, icintu cimo ngefyo, eflyo balanda, ilyo ena na Maliya bali muli bunkobekela. Lelo pano twasanga icintu cimo icishacitike: umwanakashi akobekelwe kuli uyu mwaume lelo asangilwe ukuba nyina! Kabili cali icaibela nganshi icakutla Yosefe afwaile ukumuleka.

Lelo palya pene pali ilya nshita yakalabana, Lesa atumine Malaika Wakwe, kabili amonekele kuli ena muciloto nokutila, “Witina ukubula Maliya umukashi obe, pantu Cilya icimitwe muli ena cakuli Mupashi wa Mushilo.”

⁴⁰ We cicetekelo icafyalwa icipya Yosefe akwete ilyo aimine ukufuma palya! Mwamona, ena tatalile kabila ubwilulo ubuli bonse, iciloto tacali mufilangililo. Cali icalungama mukutambalala, “Witina ukubula Maliya umukashi obe, pantu Cilya icaimitwa muli ena ca Mupashi wa Mushilo.” Takwali kasesema uwakupela ubwilulo, e ico bwalingile ukwisa filya fine, ukutonta fye nga filya; kuli Lesa . . . ukufuma kuli Lesa ukuya kuli Yosefe. Nomba . . . kabili Lesa asendele ulyo musango uwa cibili.

⁴¹ Bushe nifinshi ciletufunda apa pene, apo tatulati tume pacakubelenga cesu? Ici pano ico citusambilisha: ukutila Lesa kuti abomfya amatontonkanyo yonse aya buntu bwesu nga cena ci- . . . yapelwa kuli Ena. Ena kuti abomfya amano yesu, ifiloto fyesu, kampingu wesu uwamukati, kampingu wesu uwakubalilapo, ululimi lwesu, inyimbo shesu, amenso yesu, ishesu . . . Ifintu fyonse ifyo twakwata kuti fyabomfeshifiwa na Lesa nga fyapelwa kuli Lesa. Mwamona? Ifintu fyonse ifyo mwaba, fipeleni kuli Lesa. Ali nokubomfya apakufuminaponse kabili iciputulwa conse ica imwe, Ali nokucibomfya. Te mulandu ifyo cena cili, Ena ali nokucibomfya nga calisangululwa ku mulimo Wakwe nobwite.

⁴² Nomba, muno bushiku twalalanda pa: *Ifya bupe*. Kabili Ndefwaya ukupela ici umutwe, nga . . . Nalilembele, ukulemba icintu cimo mulya, ilyo Munyina Neville aiminine: *Ifyabupe fyakwa Lesa Lyonse Fisanga . . . Ifyabupe Fyakwa Lesa Lyonse Filasanga Incende Shafiko*. Ifyabupe fyakwa Lesa lyonse filakanwa, lelo filasanga icifulo cafiko ilyo . . .

⁴³ Nomba, moneni icabupe ico aba bantu abamano bashitile . . . nangu baletele kuli Ena. Ileelo tulesanga ukutila tulacinjanya ifyabupe. Onse umuntu afwile afwaya icabupe, nokweshwa ukumona ifyo umbi umuntu alinokumupela, icakuti amupele icintu cimo icilingene na ico. Kabili nga tacili ifyo, ukuba, pa Mwaka Upya, ena omfwa ukutila alingile ukucita ico cintu ico tacitile. Kabili cila umo alepitullukamo nokusakamana nokulaya uku noku, abakankala bama milioni, ifyo bali nokutwalilila. Balapela ifingi kuli *uyu* umo na *ulya*, ilyo cena—cena conse cilubo. Cena—cena cili—cena cili conse . . . Ciminshiminshi . . .

⁴⁴ Pano: kwaba fye icabupe cimo ico mwingapela, kabili ico caba mwebene. Ipeleni mwebene kuli Lesa pantu Lesa ali mipela kale Icabupe Cakwe. Nomba, kwaba fye icintu cimo ico mwakwatila Lesa imisha, ico nimwe bene kuli Ena.

⁴⁵ Nomba, kabili inshita ishingwi, *amashina* yaba muli Baibele. Ifwe tatucimona cewa nakabili, ileelo. Ifwe... Imwe lyonse mwalingu'mfwa ukususha ili shina, lya bana ukwita... nangu abantu ukwita abana babo "Ricky." Nomba, *Ricky* li shina ilyabipisha! Mwamona? Kabili lyena lyaba... imwe tamulingile ukubeta ifyo. Nga namukwata umwana uwe shina lya Ricky, mwebantu, lipilibuleni ku cintu cimbi. *Ricky*, nangu—nangu *Elvis*, nangu icintu cimo ngefyo... *Ricky* cipilibula "kwindi." Mwamona? Kabili e ico imwe—imwe muleya... Kabili—kabili ifyo mwita umuntu, ico cilasekesha ico. Na mayo umunono, ubushiku bumbi, alikwete umulumendo umunono kunse kulya uwitwa "Ricky" kabili ishina lyakwe ni Ricky, James Ricky. Kabili pa mulandu wakuti aali uwaishibikwa nganshi (Ricky), balemwita "Ricky." Natile, "Cinja ilyo ishina!"

⁴⁶ Nimona abantu bamo abekele muno mwine nomba abo abakwete umwishikulu umunono, kabili ishina lyakwe ni... uyo—uyo umunono aliba uwawamisha, umusuma umunono umulumendo; kabili umbi ni Ricky, kabili ifyo efyo ena aba. Mulemona icifyalilwa cakwe, icifyalilwa cakwe cewa cabafye ifyo fine. Kabili ena... Natile kuli bamo bawishikulu, nangu umuntu umo, Natile, "Ebeni ba nyina bapilibule ishina lya ulyo mulumendo, pilibuleni fye lilye shina nokumona ico cilecitika ku mwana." Mwamona, imwe mwe bantu tamulefwaya ukucetekela ico. Ifwe tuletontonkanya ukutila twalikala inshita itali nganshi kuli ico.

⁴⁷ Nga takwaba icintu cimo mwishina, lyena cinshi ilyo lyonse Yakobo aleitwa *Yakobo*, ico cipilibula "incenjeshi, kabepa," ifyo efyo ena ali? Lelo ilyo balwile na Shikulu ubushiku bonse, kabili Shikulu apilibwile ishina lyakwe, kabili ilyo... ilyo aali nemyaka yakufyalwa amakumi mutanda. Ena apilibwile ishina lyakwe ukufuma—ukufuma—ukufuma kuli Yakobo ukuya kuli *Israele*, "cilolo ku cinso cakwa Lesa," kabili ifyo efyo ena aali.

Mulandu nshi Abram aitulwe... alingile ukwitwa "Abrahamu" ilyo umwana talafyalwa? Mulandu nshi Sarai aitulwe "Sara" ilyo umwana talati afyalwe?

Mulandu nshi Paulo... nangu ukwita... ishina lyakwe ali ni Shauli, lelo lintu akumenye Yesu, Ena acinjishe ukufuma kuli Shauli ukuya kuli "Paulo."

Lintu Simoni acinjishe ukufuma muli Simoni ukuba *Petelo*, ico icilepilibula "akalibwe akanono." Kabili—kabili amashina yabo yonse yalipilibwilwe, ni pa mulandu wakutila ifyo mwitwa fyaba icintu cimo palwa ico. Ilyo mwalanda icintu cimo, cilailangisha icine. Nshilefwaya ukwisa umo, pantu ico cikesa pa Mulungu uleisa ubushiku, mwamona, ukulangisha kwa cebo. Kabili, lelo nomba, tulesanga ifi fintu ukuba ifya cine nganshi.

⁴⁸ Nomba moneni, Lesa... Ifyo caba icintu iceni muno bushiku, ukumona ukutila balya baume, ba Magi, abantu

abasambilila, abaume abakalamba...baishile ukufuma ku Kabanga, uko kwali niku Babyloni, ukwali niku India. Kabili bena tabaendele ubushiku bonse, nokutendeka inshita imo iyabushiku nokufika kulya ubwakonkelepo, bena basendele nalimo imyaka ibili pakufika kulya. Bena tabaishile ku Kanya akanono mumulimba. Baishile ku Mwana umunono, Umwana umunono. Kabili Herodi aipeye abana ukufuma pamyaka yakufyalwa ibili. Mwamona, ukwishiba ukutila tacali akamwana akanono kalele mumulimba, ena kuti aipaya fye utwana tonse. Lelo aipeye abana abanono, pakutila enga shininkisha ati na Mwipaya, iili yonse ukufuma pamyaka yakufyalwa ibili. Ena aninikeko inshita pantu alishibe ukutila talefwaya ukwipaya abengi, bonse, ena fye...pantu bali kwati basha kuli ena. Alefwaya uku...ukushininkisha ukutila na Mwipaya, eico atile, “U Mwana alingile ukuba nalimo imyaka ibili. E ico, ifintu ffonse ukufuma imyaka ya kufyalwa ibili kulya, kucipaya.” Mwamona?

Kabili ico caishile fikilisha ifyo kasesema alandile, ukutila, “Ku—ku Rama kuli nokumfwika u—ukupunda nangu ukulila, ukullosha. kabili na Rakelo alelila pabana bakwe, kabili tabalipo.”

⁴⁹ Nomba, bushe mwalimona ukutila aba bantu abamano, abantu abakalamba, bali kulya ku Babyloni kabili balimwene Ulutanda Lwakwe, ifwe twatile, “Ifwe natumona u Lutanda Lwakwe kukabanga kabili twaisa muku Mupepa.” Bafumine kukabanga, uko bamwenene Ulutanda, luleya ku mboshi. Pantu India yaba ku mboshi, pakati kakakukapinda kakukulyo naku mboshi ya Bab-. . .ku—Palestine. Kabili baishilepita mululamba wa Mumana wa Tigrisi nokwabuka mumalungu mulya mwine, baishile kulya ku Betelehemu uko basangile a—a—Akanya. Kabili ibukisheni Yosefe na bena tabatalile fuma kulya; bena baile fye ku Nasareti nokukusha Umwana, kulya kwine.

⁵⁰ Nomba, tulemona pano ukutila bapele. . .Aba baume, ukuba ababebeta imyuulu kabili nokusoma intanda, kabili ukumona ishi nyali ishakupapusha isha mummyulu ukumonekela kulya, ukutila kwaliko icintu cimo icilecitika; ukutila balishibe ukutila ulya ni Messiya, i—Kateka wa myuulu ne sonde, ali nokufyalwa. Kabili balishile, ukwishiba ukutila Bulesa bukafukatila, bukekala mu—mu muntunse; pantu kumulangisha ubunte bwabo. . .Namwishiba, namwishiba, ubwikashi bwenu bulalandishapo ukucila ifyebo fyenu, mpaka te mulandu ifyo mulelanda, abantu balishiba ifyo mwaba ku—ku fintu mwaba.

⁵¹ Kabili moneni aba bantu, aba ba Magi, bena ba Muletele...Moneni ifyabupe ifyo ba Muletele, ukwishiba ifyo batontonkenye ukuti efyo Aali. Ba Muletele golide, ifyefungo, na muri umusashi walula. Kabili nomba moneni ifyo ifi filangililo, ifyo Ndefwaya ukulanda kuli imwe nalimo nomba...efyo ifi filangililo fipilibula. Nomba, Ninkwata

Amalembu ayalembelwe pano ayo twalabelenga fye pakashita akalaisa, Shikulu ngasuminisha.

Nomba: golide, ifyefungo, na muri umusashi walula.

⁵² Nomba: golde muli Baibele. . . ifyo yalinga kuli Kristu, pantu golide ilanda pali Bulesa. *Golide* ni “Bulesa.” Twalaisa kuli cena mukashita fye. *Ifyefungo* filanda pa “mulimo.” Kabili *muri* ni “mfwa.” *Lesu, Bulesa, mu mulimo ku kufwa*. Kabili ifyo eflyo Ena aali. Ico cinefye icintu ico bena baletete eflyo bena batontonkenye ukuti Ena eflyo aali.

⁵³ Kabili Ndelanda ico kuli ifwe ileelo, “Ifintu ifyo ifwe twaleta kuli Ena filelangisha ifyo amatontonkanyo yesu yali palwa Ena.” Namumfwa ico Ndepilibula? Mwamona? Nga uli i. . . Nga cakutila iwe wacetekela Cena no mutima obe onse, i Cebo conse ica ico, uli nokucishiba ukupitila mukupela fyonse ifyo wakwata kuli Cena. Mwamona? Lelo nga wacetekela ukutila nincende iisuma iyakwampama nabantu ababako bwino, kuchalichi nefintu fyaba ngefyo, ico cilifye pafyo iwe upela (ama olafye ayanono ayakulanshanya pamo nabamulukuta bamo bamo nangu icintu cimo). Lelo nga iwe—nga iwe mucine ulecetekela Cena nomutima obe onse, lyena ulapela ifintu fyonse ifili muli iwe kuli Cena. Mwamona? Kabili cena cikulangisha, ukutila mucine walicetekela i Mbila, ukutila walietekela yena ukuba Icine.

⁵⁴ Eico abantu abengi batila, “Kuti nacetekela ukufika *apa*. Kuti nacetekela *ifyo*.” Abasambi. . . Ndecetekela inshita yakulekeshisa pano, Nalilandile pali cilya: *Abacetekela, Abaitunga ukucetekela, Kabili Abashacetekela*. Bushe ico tacali nico? Ine. . . bushe Nshalandile pali ico kuno? Mwamona? Kabili cila muntu, moneni ibumba lyabo. Mwamona, cena cikesafika pacifulo uko bena bengasenda ifingi ifya cena, tekuti basende ifyashala.

⁵⁵ Nomba ifyo fyali ifyalinga ifyabupe fyali pabulendo bwakwa Kristu pacalo, Akanya ukufyalwa pano pesonde. Kabili ifi ifyabupe ifyo abantu abamano ba Muletele, fyalinglefye umulimo Wakwe ukufuma kuli Lesa nobulendo Bwakwe pesonde.

⁵⁶ Nomba, icintu cakubalilapo: Lesa. Uyu aali ni Lesa, Yesu aali ni Lesa mumimonekele ya muntu. Ico cintu cakosa kubantu kukusuminako kuli ico, neleelo, ukutila “Ena aali ni Lesa.” Kabili Ena. . . Ifyo eflyo Aali. Ena tali nangu cimo kano Lesa. Ena aali ni Lesa ukumonekela mumubili. Ena aali ni Kabumba mububumbo Bwakwe Umwine. Nomba ukutila. . . Ena aali ni Kabumba mukubumbwa Kwakwe, kufibumbwa, kufyabumbwa. Ena aali ni Kabumba mububumbo Bwakwe, ukupitila mububumbo Bwakwe, ku bubumbo Bwakwe. Imyela yonse ukubwelelafye muli Lesa, icintu conse. Bushe tamulemona? Umwisulo wakwa Lesa! Ena aali ni Kabumba icakutila Ena

aali ni Lesa. Kabili Ena aali Cibumbwa pesonde (Icibumbwa ca nshita), ico cilepilibula ukutula Alingile ukukwata ukutendeka, e ico kanshi Aipangile Umwine umubili uwakwikalamo. Lesa, Umwine eka, aipangile umubili Umwine. Mwamona? Ukutula ukupitila muli ubu bubumbo, Engapususha ububumbo ubwaluba ubo Apangile.

⁵⁷ Takwaba nangu cimo ico umuntu engapwishishisha, takwaba icintu nangu cimo. Imwe tekuti mucite nangu cimo kukonaula umupwilapo icintu icili conse. Imwe limbi kuti mwasenda iciputulwa cepepala nokucoca, imwe limbi kuti mwaoca icikulwa capona, imwe limbi kuti mwaoca icimuti capona; imwe tamuconawile. Imwe...kulya kukaba mulya, ulya mulilo ulalepauka, ilya miti ilepyafye. Fyena filebwelelamo ku fintu fintu fyali kukutendeka. Fyena tafyonawilwe. Nga cakuti imwe mwaoca iciputulwa ca mbao (kabili nesonde, tutile, nga cakuti twaikele mu Muyayaya nga Lesa, kabili neyo imiti ukufuma muli lulya lubao nomulilo fyaile kuncende uko fyafumine pakutendeka kabili cena...muli fyonse ifyo cena cali, ukutobaula kwa ma atomu kabili nafimbipo, i—isonde, tutile, kuti lyaikala pa myaka ba millions), kuti cabwelelapo nakabili nokuba icimuti nacimbi, ngafintufye cali.

⁵⁸ Imwe tekuti monaule icintu icili conse pantu cena Cebo Calandwa icakwa Lesa. Ameni! Oh, kabili ico cilanenga ukumfwa bukapepa, nomba. Mwamona? Ifyo Lesa alanda, Cena caiminina umuyayaya. Ameni! Mwamona, imwe tekuti monaule. Ifwe tuli ciputulwa ca ili sonde, kabili ifwe tekuti tonaule umupwilapo. Iyo, mukwai. Ulubembu (umweo) lukonaulwa, twalishiba ico. Lelo u—umubili untu ifwe twikalamo, tekuti onaulwe. Mwamona?

⁵⁹ Nomba, e ico kanshi, Lesa aipangile Umwine umubili. Ena aali ni Kabumba, kabili abumbile ifibumbwa Fyakwe Umwine, ukutula ukupitila muli ubu Bubumbo Ena enga bapususha abo abaluba mububumbo Bwakwe (uyo ni mwe na Ine, ifibumbwa fya nshita).

⁶⁰ I Cebo Cakwe—Cakwe ifyo fine calangishe ukutula...Ena nemilimo Yakwe yashininkishe ukutula Tali uwacepesha ukucila Kabumba. Abulile iciputulwa ca mukate nokumokaula, kabili atwalilile ukulamokaula cilya icipandwa ca mukate, nokulisha abantu amakana yasano ukufuma muli wena; kabili asendele imiseke cinelubali iyashelepo, kabili umuntu onse kulya akwete u—u—ukwisula kwa mukate.

⁶¹ Abulile isabi nokumokaula lilya isabi. Nomba nga cakutula ifwe twailuka ukutula Alipangile lilya isabi mukutendeka. Apangile ulyo mukate mukutendeka. Lelo Abulile lilye sabi nokumokaula lilye sabi. Isabi lyalililepema, kabili nomba lyalipikwe nangu—nangu ukulisalula; kabili lyonse ilyo Aimokawile, fyonse fintu lyalilile (ilyaipikwa nangu ilyasalulwa),

lyalimenene nakabili (minitifye imo ine iyo Alimokawile) nalimbi ilyaipikwa nangu ilyasalulwa isabi. Bushe ico tecisuma? Ico calangishe ukutula Ena tali umbi kano Yehova. Kabili nomba Aali ni Kabumba uyo wingasenda ifibumbwa Fyakwe Umwine, kabili ku kukubumba Kwakwe, ukulangisha ifyo Ena Aali. Alleluya! Ico cashininkishe ukutula Aali ifyo Aali. Aali Bulesa. E ico, golide yali Mulingile, mucabupe pa kufyalwa Kwakwe. Ena aali Bulesa ukupangwa mumubili.

⁶² Ine limbi kuti naponyapo tu-... Tapali abeni pakati kesu muno bushiku, Ndemoni, eico... muli uku kulongana kwa mapepo. Lelo lekeni nandeko icintu cimo. Bushe Yesu, ilyo Aali pano, ...? Nomba, ici cakutontokanya, tacili ica... nalimo... cakufwailisha ntile. Moneni, icakutontokanyapo fye, Yesu atile, muli Yohane Washila 14:12, "Uyo uwacetekela muli Ine, imilimo iyo Ncita nao akacita kabili iikalamba ukucila iyi akacita, pantu Ndeya kuli Taata Wandu." Bushe mwalimona ico? Moneni, nomba, ulya aali Mwana wakwa Lesa alelaya ku wacetekela, filya fintu ifikalamba ukucila ifyo Ena acitile, (muli ishi nshiku shakulekelesha) ukutula uwacetekela kuti acita ifintu ifikalamba ukucila ifyo Ena acitile. Yohane Washila, chapitala 14, vesi ya 12. Bushe ico nacilungama? Bushe mulecetekela Yesu alilandile ico?

⁶³ Moneni, ilyo Yesu apangile umukate; Abulile iciputulwa ca mukate, nokupanga umukate uyo wali kale umukate. Lintu Apangile isabi; Abulile isabi ilyali mukubalilapo ilyabumbilwe isabi, kabili nokubikamo isabi nalimbi muli lyena. Bushe ico nacilungama? Abulile amenshi, ico mucituntulu caishileba umwangashi, nokupangamo umwangashi ukufuma muli yena. Bushe ico nacilungama? Lelo twali Mumona pakati kesu, muli shino nshiku shakulekelesha, ukupanga ifintu ukufumya, ukwabula nangu cimo ukubapo palya! Bushe ico nacilungama? Ukulenga akapale uko kushaba utupale. Cisuma! Oh, Ena aba...aba ni Lesa. Aba fye Bulesa nganshi ileelo nge fyo Aali lilya nafintu akaba, nangu uyo wingatala kuba. Acili ni Lesa, kabili ukushinina imitima ukucetekela cena, "Ifintu ifikalamba ukucila ifi, imwe...ukwabula nangu cimo icakwikatililako nokufumako. Cilandeni, kabili cili nokuba ifyo."

⁶⁴ Moneni nomba, twasanga ukutula Ai... Aishibikwe. Imilimo iyo Alangishe ukutula Aali Bulesa, yalangishe ukutula efyo Aali. Pantu Atile, "Nga Nshilecita imilimo yakwa Taata Wandu, lyena Mwincetekela."

⁶⁵ Kabili bushe umwina Kristu tekuti alande ileelo ukutula, "Nga Nshilecita imilimo yakwa Kapususha wandu, mwi nceletela"? Mwamona?

⁶⁶ "Nga fintu Taata Antumine, efyo na Ine nde mutuma." Kabili nga mwalicitile imilimo, iyabubumbo iimilimo yakwa Taata iya Mutumine, lyena cena kubumba... Kristu (Kabumba) uyo ututuma, alabomba imilimo yakwa Kristu Kabumba.

Mwamona? “Nga fintu Taata Antumine, eflyo na Ine nde mutuma. Kabili nga Nshicitile imilimo yakwa Taata Wandu, mwincetekela.”

⁶⁷ Nomba umwina Kristu ileelo afwile ukucita u Mweo uo Kristu acitile nangu ifwe twakwata insambu ishakutila, “Cena tacili ifyo.”

⁶⁸ Moneni nomba, imilimo Yakwe ya Mubumbile... nangu uku Mulangisha ukuti ni Kabumba. Imilimo Yakwe iyo Acitile yafwikile ubunte bwamweo Wakwe, ukutila Aali ni “Kabumba”; takwali inshila iyakufuminako kuli cena. E ico nomba, ilyo bapele icabupe ca golide, bali umupwilapo mumutande na Lesa ku cabupe cabo. Ba Mupele Golide, iyalengele eshibikwe ati aali Bulesa. Lyonse icilongwe, icilongwe ica golide... umutwe wa golide, uwa Mfumu Nebuchadnezzar. Fyonse, mulemona, cena... Lyonse Bulesa bwimininwako na golide.

⁶⁹ Nomba: *ifyefungo*. Tulefwaya tubule ifi mukwangufyanya. *Ifyefungo* “lilambo lyakubombela Yehova.” Nomba, nga mulefwaya ukulemba aya Amalembo, Abena Lebi 2:2, na Bena Lebi 16:6 ukufika pa 15. Tulesanga ukutila bulya e butantiko bwa bushimapepo, ukupela ilambo kuli Yehova. Ilyo apangile ilambo, lyali nokupangwa nokusakanishiwa nefyefungo kwilambo lyalubembu, bena basendele ifintu ifyapusana pusana nokufisakanya. Kwilambo lyacakulya, ilambo lyakucilila, ifyefungo fyalelundwako. Pantu, cali icapokelelwa kuli Yehova nga cakuti casubilwe ne *fyefungo*, ico icilepilibula “mulimo kuli Yehova, Lesa.” Kabili, nomba, tulesanga ukutila Ena ni Bulesa. Kabili ba Muletele ifyefungo cali icipasho ukutila Aali umulimo kuli Yehova. Yesu Mubomfi wakwa Yehova.

⁷⁰ Nomba, muli Mateo Washila 12:15 ukufika 21, tulesanga ukutila Aali Mubomfi wakwa Yehova, “Moneni Umubomfi wandu, Uo Mbekelwamo” (kabili Ena ifyo aali) “kabili Nalibikile amaka Yandi pali Ena.” E ico Umweo Wakwe walisubilwe nefyefungo, ku mulimo wakwa Yehova. We cabupe we balya bantu abamano bapele! Mwamona, cali cintu cimo ku... i—icabupe ico bapele, cali icintu cimo ukulangisha Yesu ngo Mubomfi wakwa Yehova.

⁷¹ Nomba nga kuti twacitafye ico, ukulangisha imyeo yesu. Mwamona, imyeo yesu ukwishibikwa ngo mubomfi wakwa Yehova. Emulimo ifyefungo fyabelako, ico ca Mupangile ukuba Yehova Umubomfi.

⁷² Nomba, *muri*, m-u-r-i, cali “ukusuba kwamfwa.” Tulesanga muli Yohane Washila, chapitala 19, vesi ya 39, ukutila ukuya ku—ku kulongana kwa cililo cakwa Yesu, ilyo Maliya na bena baile, bena basendele uyu muri uku Musuba; pantu Alingile ukuba Umubomfi wa mfwa kuli Yehova. Mwamona? Umuntu umo aali nokufwa. Uyo wali mulimo uyo uwali nokucitwa kuli

Lesa, kabili takwali nangu umo uwali uwalinga ukucicita kano Lesa Umwine. Eico, ukuleta muri—muri, ukulamgisha ico na Bulesa, nemilimo, ukutila na Ena pamo asubilwe na muri; ukutila ubu Bulesa bwali no kwipaiwa pakutila engapususha ulya uushapwililika. Oh, ifyo caba icintu icikalamba!

⁷³ Ifibumbwa fyonse fyalilubile. Ifwe twapitile fye muli cena mu Fikakatikilo Cinelubali. Mwamona, ifibumbwa fyonse fyalilubile, ifintu fyonse fyaliile. Fyonse fyali fyakwa Satana. Ewali impyani kuli cena kabili cicili cakwe. Ena mucine alicikwata. Uyo e mulandu wine tulelwila kabili nokukwata bonse ubu bwafya. Ena atungulula ubufumu bonse; Satana alacita ico. Ubuteko bonse, imfumu yonse, ubufumu bonse, butungululwa na Satana. Isonde lyonse litungululwa nokutekwa na Satana. Ulya e mulandu wine twakwatila amafya ayo twakwata. Kasambilila onse uwa Baibele, nangu icintu icili conse, kuti camweba ukutila Satana... Ukuiba, Baibele Iine itila alicitile ico, mwamona, ukutila alatungulula isonde. Lelo Kristu Ali nokuba impyani kuli cena, pantu nomba Ena ni Kalubula wesu. Kabili Aishile mukulubula ifibumbwa fyonse, kabili tapali nangu cimo icingacita ico kano Lesa Umwine eka.

⁷⁴ Uyo e mulandu wine Lesa tacita icintu kunse ka muntu. Ena lyonse abomba ukupitila mu muntu pantu Ena abomfeshu umuntu. Umuntu eo Ena ali nokubomfya ukulangisha imibele Yakwe iya bu Kalubula. Ena amupangile mu cipasho Cakwe, ukumupanga icintu cimo nga Ena, kabili alimubikile pamaisalile nokumuleka alecita inshila yonse iyo alefwailamo. Kuti asalapo efo alefwaya. Kabili Alishibe ukuti umuntu, pa kumupela ubu busalo, aali nokupona. E ico pakutila Aali nokucita ico, Apilibuka nokulenga umuntu aba cibusa kuli Ena, kabili tacita icintu kano fye Acita ukupitila mu muntu!

⁷⁵ Umulimo onse uwa bulubulo waishile nomuntu! Alleluya! Imfwa yaishile nomuntu wakubalilapo, u Mweo waishile ukupitila muli Adamu wa cibili. Mwamona? Mwacumfwa ico, Tacita nangu cimo pantu Abomfeshu umuntu pali ico, nomba Abomfya umuntu ukulubula nakabili. E ico Bulesa bwaishileba Yehova, nangu, Yehova ukuba-... Ena Bulesa, kabili Ena aishileba u—u Mwana. Aishileba mu musango wa lubembu, pakutila Engalubula umubembu. Mwamona, ico e cintu conse.

⁷⁶ Nomba, moneni ifyo... ifyo filya ifyabupe filinga bwino muli Yesu Kristu; mwamona, golde, ukulanda pali Bulesa Bwakwe. Nomba, bena tabali abasenshi. Bena bali abaputwamo na Lesa. Bena tabaletunganya icintu cimo. Ico cishininkisha apo pene, nangula kuli ba Magi, ukutila balimwene ica Kupapusha. Pantu icabupe cabo abene, ico bena bapele, caishibikwe kabili calandile ifisuma pabunte bwabo ukutila bena balimwene Ulubuuto lwa Kupapusha. Pantu mulandu nshi? Cena cilalanda mukupwililika. Baletele *golide*, “Bulesa.” Baletele *icefungo*, “umulimo.” Kabili baletele *muri*, iya “mfwa Yakwe,” ilyo Ena

aali Akanya, ameni, ukulangisha ukutila Bulesa kuti bwabikwa kumfwa mumubili, ameni, ukutila cena cingalubula umuntu uwapona. Musango nshi abantu bengakaninamo cilya?

⁷⁷ Lintu iwe wa kutuluka: Cinshi ico tulecita pano? Nikwisa uko ifwe twafumine? Nangu mulimo nshi untu ifwe tukwete pano? Tatwabikilwe pano mukupumikisha, twabikilwe pano kumulandu umo kabili tufwile twafikilisha uyo mulandu. Lelo nalyo line natubwelela pa mulingo wa kuisalila wemwine uko ifwe twinga Cibombela nangu uku Cikana, nga filya Adamu acitile mukutendeka.

⁷⁸ Ndelolesha, aba bakashana abanono muno, Munyina... Cinshi ico...? Ndecetekela ni namayo umunono uwacilalisha icinanda, kabili Na—Nacilabomfwa ilyo bacilaimba. Twacilalanda palwa bena, pakwisa kuno. Kwalibako ulupwa ulunono ulu lwapela umweo wabo onse nefintu fyonse kuli Kristu. Moneni lulya lupwa, ifyo baba mumutande. Moneni balya abakashana banono. Bena baciminina kuno, i—icilangililo ca bunamayo, icamusepela. Kabili te mulandu...

⁷⁹ Imilungu inono iyapitapo Naile mulya kwati... Nshishibe ishina lya ilye ncende kulya lubali, mu New York nomba, uko bakwata fye ubwingi ukufika kufifikulwa ifya musumba ifya misepela. Nomba, abo bakashana ne—nakaputula kaikata kabili—kabili ukwabula nangu cimo lelo nakaputula kakusambilamo, nga fintu baketa pamulu wakakako. Kabili, oh, ukwampana... Bena balacita icintu icili conse ico cili mumano yabo, te mulandu ifyo cena cili, ulya e mulandu wine—e mulandu wine benaabela imisepela. Bena kuti bacitafye icili conse. Nga cakutila balefwaya ukulambalala, tabaime, balalafye kabili tabema. Nga balefwaya ukuya, ukucita icintu cimo, bena balacitita; nga tabalefwaya, bena tabacita. Yabo fye, amano yabo yenda fye! Kabili cinshi ico amano ayashapilibulwa yafikako? Taukwete insambu ishakucita ico pantu tawaba uobe wemwine; walishitwa kuli Bulesa, Yesu Kristu, Umwana wakwa Lesa uyo wapangilwe mu mubili. Lelo, mwamona, ukwisa pamo kwalubembu!

⁸⁰ Kabili mulemona umunono, abakashana abanono nga balya abaiminina; mulandu nshi, kuli ine, cena lubuuto munshita yamfifi. Ninyali, iyabwembya bwaka Lesa uwapetama, ukulangisha ukutila kuti kwaba Ulubuuto! Kuti kwaba ubulungami mukati ka lubembu!

⁸¹ Maliya, nyina wakwa Yesu, mumusumba wa Nasareti, umusumba uwabipisha uwali mucalo, lelo ukufuma mulya Lesa asalile namayo munono ukufyala u Mwana Wakwe; icakukushishamo, ifumo ilyo ilyali noku... Umwana umo ukufyalwa kwapitile. Asendele umuntu wa musango ngoyo ukucita ico. Lesa abombela ukupitila mubantunse kukulubula abantunse. Ena kuti akusenda, ukubomba ukupitila muli iwe

ukulubula umuntunse, nga iwe kuti wabika umupwilapo ifintu fyonse ifyo waba.

⁸² Nga uli namayo umwaice, ushishe imibele yobe. Uli mulumendo, ushishe imibele yobe, ushishe amano yobe, ushishe itontokanyo lyobe, ushishe umutima obe, ushishe umweo obe, ushishe fyonse ifyo waba! Kabili leka Kristu abombe ukupitila muli ico. We cintu cabukata we! Walikwata imimana iyakwabuka, walikwata i—imilalo iyakwabuka, walikwata—walikwata incende shamyunga, walikwata ifimpusa, walikwata impanga, walikwata incende shafita, walikwata ifyulu ifitali, walikwata apatali apakunina. Ni cinshi ico ulecita? Ubushiku bumo ukeminina nokulolesha kunuma, ukumona uko wafuma, kabili bakakupingwila panshila iyo wasenda. Bika iyobe—iyobe yonse, amano yobe na matontokanyo yobe, pali lulyo Lutanda lwa ku Kapinda kakukulyo (incende yakwa Lesa) kabili wiesha ukusela ukufuma kuli Lwena. Ikala fye na Lwena. Luli nokukuleta ukutonta fye nge fyo Lwacitile ba Magi, ukutonta fye kuli Kristu.

⁸³ Cisuma, Amusubile ena na muri. Tulesanga ukuti nomba, muli Yohane 12:1 na 7, ico bwino bwino fye eco Acitile. Ena aali Umubomfi wakwa Lesa uwapwililika, kabili ali Musubile nefyabupe Fyakwe fyonse ifya Bulesa. Ena alisubilwe ne fyabupe fyonse ifyakwa Lesa pantu Aali ni Lesa. Aali ni Lesa. Mwamona, *bena* ba Muletele ifyabupe.

⁸⁴ Nomba, ifwe twalaba...Ndekabila...Abantu pano lyonse, abengi muli *bena*, namwishiba, bakutumina icintu cimo. Nomba, ilyo caba niwe ukutuma, ine tekuti Ncite ico. Mwamona? Li sonde lyonse. Ine tekuti fye incite ico. Kabili Ndatasha panono... utuntu utunono, nefintu ifyo abantu bacita ukulangisha ifyo baba abatotela nafimbipo.

⁸⁵ Nomba, ifi efyo aba bantu abakankala bacitile. Aba bantu ni ba Magi, *bena* bashitile golide, golide iyapwililika. Baletete ifyefungo, ulwawamisha ulo bengasanga. Baletete muri, iyawamisha iyo bengasanga.

⁸⁶ Ifwe tulemona apa, muli Yohane Washila 12, tulesanga ukutila uyu mwanakashi... nga twalikwete inshita yakubelenga ico, lelo Nshilefwaya ukumisunga inshita ntali, mwamona, pantu Ninjishiba ukutila mailo ni pali Cimo, kabili imwe... bamo muli imwe mulingile ukubomba. Moneni, baletete... Uyu—uyu namayo aletele muri, icakusuba icintu cimo icamutengo, ukufumyapo ukununka kwamfwa. Kabili alitobebe akabokoshi kamusashi nokupongolwela pamutwe wakwa Yesu. Kabili Yuda atile, “Mulandu nshi, ici cilingile ukupelwa ku babusu.” (Atile, “Tekutila ena alikwete umucinshi ku babusu, lelo ena aali mupupu mukubalilapo, ewalesenda ulupiya.”) Kabili atile, “Ici cilingile ukushitishiwa, cibikeni mu...”

⁸⁷ Kabili Yesu atile, “Mulekeni! Pantu acitile ici...” Amusubile Ena, ku kushikwa Kwakwe. Mwamona? Uyu mwanakashi, ali uwakutasha nganshi pantu imembu shakwe shalielelwa mpaka aposa indalama shakwe shonse isho akwete, kabili asendele akabokoshi kamusashi nokukatoba nokwitulula yalya amafuta kabili umuputule onse wakumene necena icisuma ica myrrh iyi, ukutula ena amusubile Ena pa mfwa Yakwe. Nomba, mwamona, ena alibombele umulimo ukwabula ukwishiba ico ena alecita, lelo ena aali uwakutasha nganshi kuli Lesa.

⁸⁸ Kabili nga muli abatotela pa Ciminshi minshi, tekutula, “Na—Nalipele Joneses icabupe; kabili nabo balimpele, Nkamona ifyo Nkwete mailo ulucelo.” Mulandu nshi tekuti wiswile umutima obe nokumona ifyabamo, ukafwailishe ifyo wakwata *umo*. Kabili sumina . . . nga cakuti twasanga tamuli nangu cimo, nefisumino ifyabipa na—na—namasakamiko yamucalo, mulandu nshi teti mwipusishehe Kristu ukuwisusha muno bushiku? Muno bushiku, pakutula mwingakwata ubupilibula ubutuntulu ubwa Ciminshiminshi. Cena—cena ni Kristu muli imwe; Lesa, ukwikala mu mutima wa muntu. Ifyo efyo Iciminshi minshi cacine cipilibula.

⁸⁹ Lelo, mwamona, ileelo tubfye abamatontonkanyo yashawama. Ni ciwa atupisha mulya, (kuliko utumuti twa switi utwapentwa, ne—nempombo yamasengo no—nomuntu uwamwefu, kabili apupuka mumulu kwati nindeke, kabili atandalila icalo conse neng’anda yonse necifunda cafyakwangasha panuma yakwe, kabili atandalila umwana onse) kabili cena—cena caba fye bufi! Cena cabafye, mucapwililika, ubufi. Mwamona? Nomba, mwamona? Lelo mulandu nshi? Ciwa ewacitile ico icakuti engapilibula amano yabantu.

⁹⁰ Icalo cabamakwebo balingilamo noku. . . Mulandu nshi, balapanga ishingi monse munshita ya Ciminshiminshi mpaka baikalafye ukwabula ukushitisha umwaka washala, mupepi. Nalelanda nowamakwebo ubushiku bumbi, atile, “Mpeleni iyi milungu ibili, kabili nga Nshasungile abantu bandi muno,” atile, “Ine kuti nalolela mpaka pa Ciminshiminshi cikakonkapo; Ine kuti naya ndeipaya isabi, conse ico Ndefwaya ukucita, mpaka i Ciminshi minshi cikakonkapo.” Atile, “Lelo Ndapela abalumendo fyonse efyo bakabila.” Atile, “Mbasungafye pano ukuti pancende yamakwebo yandi paleba apaisuka kabili yalanenga—yalanenga ukuba uwandalama nefintu.” Atile, “Nshipanga icintu nangu cimo mpaka—mpaka inshita ya Ciminshiminshi ikese.” Mwamona, cena caba icintu icikalamba icamakwebo ilyo cena cilingile ukuba ukushinshimuna; ukushinshimuna.

⁹¹ Nomba, Lesa, asubile nganshi Yesu no mwisulo Wakwe mpaka i. . . Ena aali Icabupe cakwa Lesa kwisonde. Ukutula

abamano nabeshibikwa, ukutula balepela icabupe cabo kuli Ena; ukulangisha ukutula mumitima yabo balishibe ifyo Ena aali, kabili ifyo Ena aali nokubacitila. E ico (e mulandu wine) icintu ca ntanshi ico bacitile, bawile panshi, mukupwililika mubutantiko, noku Mushinshimuna. Ilyo tabalati bacumfwe, baliwile noku Mushinshimuna elyo kabili bapele ifyabupe fyabo. Iyo enshila yakukwatilamo Iciminshiminshi: ku Mupepa, elyo nomba ukupela icabupe; ukupela umubili obe nge lambo lyamweo, ilyamushilo kabili ilyapokelelwa kuli Lesa.

⁹² Lelo namwishiba, panuma abamano bacita ico? Wishi na nyina wakwa Kristu. . . wishi wa bupyani (mucine) kabili na nyina, pantu Lesa aali fyonse fibili wishi na nyina Wakwe. Lelo tulesanga ukutula bena balisumine ifi fyabupe ukufuma kuli aba bantu abamano. E mulandu wine baleitwa abaume abamano. Bena bali abamano. Bena bali mucine cine. . . balikwete amano. Nga bantu ileelo kuti baba fye abamano nga filya fine, abamano nga filya fine! Cisenda umuntu uwamano ukwisa kuli Kristu. Umuntu uyo utaluka ukufuma kuli Ena muntu uushakwata amano. Lelo cisenda umuntu uwamano, ukwisa kuli Kristu.

⁹³ Nomba moneni! Kabili panuma yaico abaume bamano ba Mulangishe fintu Aali nokuba, kabili tulesanga ukupitila mu Malembo ukutula nifilya fine Ena aali: Bulesa mumulimo wamfwa. Kuli cinshi? Bulesa mumulimo kuli Lesa pamfwa. Yesu aali ni Bulesa mumulimo wamfwa, kukulubula isonde. Lelo cinshi ico isonde lyacitile kuli Bwena? Bena bali Bukene. Bena bali Bukene. Mulandu nshi? Bamo pali bena, icipandwa icikalamba ica bena, bacitile ico pantu ici: pantu Ena alifwile! Bena batile, “Ena tekuti abe Lesa nokufwa.” U Muntu (umubili) tali ni Bulesa, lelo Bulesa bwali mumubili. Uyu mubili ulingile ukonaika. Kristu wine uyo uuli muli iwe e cintu fye ceka ico cingakwimya. Bulya ni Bulesa, Lesa muli iwe.

⁹⁴ Nomba, moneni! Nomba, cimo cine nga pali nomba, bena balakana Bulesa. Bushe mulecumfwa? Bena mucine bakabika ishina lyabo pe buuku lyachalichi nokutula, “Nalaesha ukwikalila pali ici cisumino.” Bena balalapa pali ici. Kabili nga caisa mukusumina Bulesa, kabili nokulangisha icabupe cimo cine nga fintu bacitile. . . ukutula wishibikilwa ku cabupe cobe, ukutula ulapela ubuntu bobe bonse kuli Cena, kuli Bulesa ubwaishibikwa. Lyena uilangisha wemwine na Bulesa, pakupela fyonse ifyo waba, ifyo waba, kuli Bulesa Uwine.

⁹⁵ Nomba, Kristu muli buno bushiku, ubo ifwe nomba tuleikalamo, cicili ni Bu- . . . ukuilangisha Umwine: Bulesa, pakati ka bantu. Ena acili Bulesa, pantu Ena Cebo. Kabili ilyo twamona i Cebo ukwikala Icine, lyena tuleshiba ukutula umuntu tekuti acite ico. Cena ni Bulesa, i Cebo ukupangwa ukumonekela ku muntu. Kabili Yesu atile Umwine, “U Mwana teti acite akantu mu Mwine. Teti ncite akantu nangu kamo, Ndi Muntu,” Yesu efyo alandile. “Lelo Taata Wandu uyo wikala muli Ine, Ena a

Nangisha ifintu fyonse ifyo Umwine acita.” Ameni! Mwacimona ico! Cena nicinshi? Bulesa ukwishibikwa mumuntu. Nomba, icintu cimo cine epo cili ileelo; ukuti Bulesa, i Cebo icalaiwa ica buno bushiku, kuti cailangisha Icine muli imwe. Ameni! Ninshi uipele onse kuli Ico. Langisha ukutila walicetekela muli Ico. Cipele Cena Bulesa: cetekela Cena, ukupyunga, kabili ba uwaiteyanya ukufwa kuli wemwine na matontonkanyo yobe wemwine. Lelo ileelo Cena calikanwa nga fintu Cali lilya.

⁹⁶ Moneni, Lesa atungulwile ba Magi pamo na filya ifyabupe. Pa myaka ibili mubutuntulu, bakonkele lulya Lutanda. Mwamona? Kabili ico cilelangisha ukutila Cena tekuti cibe icintu cimo pafyacifyalilwa ico cacitike. Mwamona? Pantu nga cakuti intanda, shileciluka inshila shashiko, nga shalicyilwike, nga calilangishe ukutila pali icintu icapusanako. Pantu. . . kano balya ba Magi bamwene Cena, inshita itali ilyo tacilacitika, kabili balishibe ukuti bena yali nokuciluka muli ulya musango; mwamona, munshila baleisamo. Kabili bacilwike fye ku Betelemu pali ilya nshita, ukutendeka ukufuma ku mulu kulya, libela, ukwishiba ukutila ifi ifyamulwelele fyaleenda munshila iyo.

⁹⁷ Nomba, Lesa atungulwile ba Magi pantu balikwete ifyabupe ifyalinga. Lesa atungulwile aba baume bamano pantu balikwete icabupe icaishibikwa ku kulangisha Umwana Wakwe. Oooooh, owe! Bushe mulecumfwa? Abantu bamano ileelo, imeni mwi Shina lyakwa Shikulu, tecintu cimo icabufi, lelo ne cabupe ico Lesa alaile kuli buno bushiku, kabili Lesa ali nokumutungulula ku kwishiba ukutila Yesu Kristu aba cimo cine mailo, ileelo, no muyayaya. Mwacimona ico: abaume abamano!

⁹⁸ Lesa atungulwile filya ifyabupe pantu fyali ifyabupe ifyakuti Eshibikilweko. Abaume bamano, ileelo, abo abengalolesha ukufumako ku chalichi nefintu fyonse ifya mwisonde, ku Cebo cakwa Lesa ica Mweo! Kabili Lesa ali nokulangisha u Mwana Wakwe ukupitila mu Cebo Cakwe, pantu Ifyo efyo Ena aba. “Ine na Taata Wandu twaba umo.” Kabili, “Mukutendeka mwali Cebo, kabili Cebo aali pamo na Lesa, kabili Cebo aali ni Lesa. Kabili i Cebo caishileba umubili nokwikala pakati kesu.” Kabili i Cebo cimo cine ileelo, Ena aba cimo cine mailo, ileelo no muyayaya. Kabili umuntu uwa mano akonka Ico, pantu Ifyo efyo Lesa asakamana kukwishibikwa Umwine kuli Cena. Ameni! Icabupe! Icacine, icaishibikwa icabupe cakwa Lesa, Lesa alacileta ukupitila muli fyonse ifyaba ngefyo, ukuilangisha Umwine eka.

⁹⁹ Kabili ifyo efyo Kristu aishibikwe: ukupitila muli golide, muri, ifyefungo, kuli balya bantu abatangilile nokulangisha mucipasho ifyo umweo wakwe wali nokuba. Mwamona? Bulesa ukumonekela ku mulimo, ku kufwa pakutila Engalubula ifyalo, pantu Ena aali no “kupususha abantu Bakwe ukufuma kulubembu lwabo.” Tekupususha isonde, ukupususha abantu

Bakwe ku membu *shabo*. Baibele itila pano, “Pantu mwi—mwi Shina Lyakwe emo Abenafyalo bakacetekela.” Mwamona? Abenafyalo bakacetekela mwi Shina Lyakwe. Ameni! Mu mashiwi yambi, Nabwinga, *abaitwa* ukufuma mu Benafyalo, akasubila mwi Shina lyakwa Yesu Kristu, “Mwi Shina Lyakwe emo Abenafyalo bakacetekela.” Nomba, Lesa alibatungulwile, pantu bena bali...ifyabupe ifyo balepela, fyalepelwa fye kunshita.

¹⁰⁰ Moneni! Nga fintu Nandile, Lesa nakwata...Ena—Ena apatwile i Cebo Cakwe pakutendeka, mu Kutendeka. Kuti nasenda Ukutendeka nokumulangisha cila nshita muli Baibele, ukufika kuli ino nshita. Imipepele yonse nefintu ifyo twakwata ileelo, kuti Namulangisha bwino bwino fye uko bali mu Kutendeka. Mwamona?

¹⁰¹ Lesa apele i Cebo Cakwe ifi *pano*, ifi *pano*, ifi *pano*, ifya cila nkulo. Elyo kabili Atumine kasesema kulya, uwasubwa ukulenga cilya Cebo ukufikilishiwa, kabili cilatungilila ulya umbi uyo wali nokwisa. Mwamona, nga Messiya, lyonse ukulatungililwa. Kasesema onse mumweo wakwe umwine, ubuntu bwakwe umwine, i Cebo ico capelwe kuli bulya bushiku, ena aishile nokufikilisha cilya i Cebo icalembwa nokusobela ifyo umbi aali nokuba. Kabili cila umu muli bena alandile palwa Ena (ameni) pantu Aali umwisulo, Aali Umukalamba wa bakasesema, Aali Cebo cakwa Lesa, Aali ni bakasesema. Ameni! Uyo Ali palya. Moneni! Ifyo cawama ifyo Ena ali: cila umu uwa balya bakasesema.

¹⁰² Nomba lintu Aishile, Aali umwisulo wa bakasesema bonse, bamoneke; pantu bali Cebo cakwa Shikulu, kabili Atile Umwine, “Nga mwaita balya ba lesa, abo i Cebo cakwa Lesa caishileko, musango nshi mwinga njebaula Ine ilyo Natila ‘Ndi Mwana wakwa Lesa?’” Mwamona, nangula balya muli ilya nkulo baishibikwe nga ba lesa, Lesa alibetile, Umwine, “imilungu.” Bena bali ni cinshi? Bena bali ifilangisho ifya Cebo Cakwe. Kabili Aali pano, umwisulo wa Cebo, Bulesa mumubili, Bulesa ukulangishiwa mumubili.

¹⁰³ Moneni! Pali ifi ifyabupe, ifyo aba bantu baletete, bena nga tabaletete ico kuli kasesema. Cena nga tacali icalungama. Mwamona? Fyena ifyabupe nga tafyaile kuli Eliya, fyena nga tafyaile kuli Mose, fyena fyali nokwisa kuli Ena. Kabili ukutula filya ifyabupe fyalifye fyabulya bushiku, kabili fyali nokwishibisha Uo Ena aali kuli ifyo ifyabupe, nomba Lesa aishile noku Mucingilila. Kabili balifisungile, imyaka ibili kwisamba kulya, mpaka basanga Ulubuuto Ulwa Pwililika. Ifyo cali icayana!

¹⁰⁴ Icintu cimo cine ileelo. Twalikwata abantu abo ababafye abanakila, abantu abasuma, abantu abacine. Lelo, mwamona, muli ico, muli nokuba icintu cimo icileisa, ico Lesa lyonse acita,

ukulangisha buno bushiku. Buno e bushiku ifi fintu fyalandilwe ukucitika. Takwakabe abengi, banonofye nganshi, abanono nganshi abakapusuka. Baibele eflyo yalanda. Kukabafye abanono.

¹⁰⁵ Yesu atile Umwine, “Ngeflyo cali munshiku shakwa Noa, uko imyeo cinekonse konse yapuswike.” Imyeo cinekonse konse, ukufuma mu—munkulo iyapalana kuli iyi. “Ngeflyo cali munshiku shakwa Noa.” Cali ni cinshi? Abakalamba, abantu abafundwa bwino, ababomfi abakalamba, bakakula abakalamba, ifikalamba fyonse nga fintu bakwete. Bapangile uku kutumpuluka pamofye nga cena, ifintu ifikalamba ifyo bena bakwete. “Kabili ngeflyo cali munshiku shakwa Noa, eflyo cikaba napakwisa kwa Mwana wa Muntu.” Mwamona? Kabili Lesa alengele Noa alenga i Cebo Cakwe icalailwe caishibikwa. Cali icayana nganshi. Icipao cali icalinga ku Cebo cakwa Lesa ico alandile, ukutila Aali nokonaula umuntu. Lelo apuswishe ifyo engapususha.

¹⁰⁶ Nomba, aba bantu bamano, ukuleta ifyabupe fyabo, ukwishibikwa. Ifyabupe fyabo fyalelangisha ifyo Cena cali, kabili ulya e mulandu wine Lesa acingilile filya ifyabupe mucintu conse ico balecita. Ali Cicingilile mpaka bafika nefyo ifyabupe, pantu fyali ifyayana pali iyo nshita. Bushe chalichi candi nacuumfwa ico? Ico ecilecitika nomba! Ndesubila tamukene ukucumfwa. Ningile ukulanda ico mumulumbe, mupepi, mulemona. Lelo bushe mulemona? Fintu filecitika efilingene nobushiku buno, Laodekiya. Yena ninshita iyalinga, ulya e mulandu wine Lesa acingilila Ico. Mwamona, a Ciletele ukupitila mukuilangisha Umwine. Ifyabupe, nangu cakwete umutengo wamfwa, calibikile icakupunwisha munshila yabo. Yena ninshita iyalinga, ico nacilungama, icalinga bulya bushiku. Uyo e mulandu wine Lesa acingilila Ico, umusango Ena acitilamo. Aka Cicingilila, mpaka umulimo Wakwe ukabombwe.

¹⁰⁷ Oh, Nalibelengelepo ilyashi, lyalishile kumano yandi tekale sana, pacintu cimo muli ulyo musango. Kwaliko umusumba uukalamba, muno muli cino calo, kabili . . . New York. Kabili cali ni pabushiku bwa Ciminshiminshi. Kabili kwali ulupwa ulupina. Wishi umunono umukote, alilwele ubulwele bwa Ntanda Bwanga, kabili ena aali . . . kabili umukashi kwake alilwele ubulwele bwa Ntanda Bwanga. Bena bali ababulisha. Kabili ena—ena aali ngo wa . . . Aali uwanaka kabili e ico tapali nangu umu uwingamwingisha incinto. Takwete amasambililo, kabili ena—ena . . . abantu tabamulefwaya.

¹⁰⁸ Ena ali fye uwasulwa, ena aishileba uwakwendaukafye. Ukubafye . . . mwalishisha ifyo uwakwendaukafye aba, ayafye no—nokuya tola icintu cimo, nokushitisha nokumonamo ico wingamonamo; eflyo bengapanga pali cena, balesha ukwikalilamo. Kwatifye . . . nga kashitisha wamumusebo nangu icintu cimo, pamusebo; ayashita amanapini nenyeleti

notwakucingilila utukumo pakubila, nefintu fyonse ifyo benga sanga. Kabili—kabili bacisenda, kabili—kabili nalimo ukushita ikobili icipaketi, no kuyashitisha pamakobili yasano; nokupanga bacenti bane pacipaketi, kabili nalimo ubushiku bonse. Mwatila, “Ico—ico cakutumwa icikalamba.” Lelo tontonkanyeni fye, fyonse ifyo aleshitisha mubushiku bumo. Nalimo ukupanga amakumi yabili, ama centi amakumi yatatu mubushiku bumo, kabili alikwete ulupwa.

¹⁰⁹ Kabili u—umukashi umunono, pakuba uwanaka, ena—ena alifwile.

¹¹⁰ Kabili caletwala munshita ya Ciminshiminshi. Kabili umwana umwanakashi umunono, alilwele... ukufuma kubulwele bwansala, takwete ifyakulya ifyayana nefintu; alilwele i Ntanda Bwanga, pamo. Kabili aali umuntu umunono, kabili nalimo cinekonse konse, imyaka ya kufyalwa pabula, ikumi. Kabili ena tatalile kwata akalubi pa Ciminshiminshi. Kabili ico eco alefwaya icabupe, caali cilubi.

¹¹¹ Kabili wishi afililwe ukumutwala kucipatala nafimbipo, amwene... ena—ena alimwene ukutila umukashana umunono aleya alefwa, kabili alyeseshe mukwishibisha kwakwe uku—uku—uku—ukukolonganika indalama ishing'i ukuti amushitile icilubi pa Ciminshiminshi; nga kuti asangafye ishalinga ishakumushitilako akalubi akanono! Kabili inshita ya Ciminshi minshi yaleisa, umwela uwabipa walishilemo, umukashana umunono aishilekwata umusango wakalaso umo, kabili—kabili alifwile, imilungu inono cibe i Ciminshiminshi tacilafika. Nawishi, mucine, aali nobulanda kumutima, aile kukakopo kakwe akanono nokufumya indalama. Kabili atontonkenye pa mukashana wakwe umunono, kabili alefwaya i—icilubi nga bakashana abanono. Mwamona, ali nokuba nyina umunono.

¹¹² Moneni ifyo umukashana umunono, aya kucilubi, pantu ena... ico cifyalilwa cakwe, ali nokuba—ali nokuba nyina. Akaba nyina ubushiku bumo nga aba nomweo nefintu fyonse. Namwishiba, icifyalilwa cakwe. Ulya e mulandu wine umukashana umunono atemenwa akalubi akanono, ena afwaya ukukasunga kena; pantu nangu cibe fyo, ena—ena munono, ulubali lumbi, u—u—nyina umunono.

¹¹³ Kabili alefwaya akalubi akanono, kabili tatalile akwatapo kamo. Kabili Wishi alisungile shonse isho akwete uku—ukuti akamushitile akalubi. Kabili, nomba, alifwile.

¹¹⁴ Kabili wishi amatontonkanyo yaliiminina. Umukashi wakwe alisendelwe, umukashana wakwe umunono, kabili amano yakwe yali kwati yafika pa cifulo mpaka ena—ena... nalyo line ena—ena aleya mukulala cila nshita yabushiku nokulanda kuli uyu mukashana umunono, nangula ena aali... alishikilwe. Lelo atontonkenye ukutila a—alelanda nao, nokumweba ukutila, “Nomba, Wemutemwika,

tacasende inshita, kabili Wiso ali nokukushitila akalubi pa Ciminshiminshi. Kabili—kabili Wiso alikulaya icilubi, kabili Ndi—Ndi—Ndi nokukashita.”

¹¹⁵ Mukulekelesha, i Ciminshiminshi cafikile. Kabili, mucine, mwalishiba ifyo caba. Abakankala bakwete ayabo—ayabo amalila ayakalamba; na—namakandulo yaleaka, neikalamba iminsa mumachalichi, nokulanda pali Yesu kabili—kabili nefyaba ngefyo (amachalichi efyo yalecita), nokupita umwapusana pusana umo bapita muminsa, nokwimba, nenyombo shaciminshiminshi nefintu fyonse. Tabaishibe nangu panono ifyalecitika kunuma yakashila, kunuma yafyonse ifi.

¹¹⁶ Uyu muntu umunono kunuma kulya, kabili tali mumano yakwe. Alefwaya umwana umukashana umunono ukuwata icilubi nganshi, pantu alipapatile ukukwata aka kalubi. Eico aile nokuyamushitila akalubi akansalu, akanono—akanonoakantu, nalimo kali amacenti amakumi yatatu; akantu kamo akanono akafiko ako ashitile, kulya mumbali yamusebo. Kabili cali inshita iyabushiku iyatalala nganshi, i—i—imyela iyafipupu yalepupa, imfula yabuta yalepona iyakosa kulya; kabili mu New York, palya pene palulamba.

¹¹⁷ Kabili imisebo yaliswile; nabantu mubakalamba bamotoka babo ba limouse. Kabili ne mitebeto yaba cakolwa, kunse ukunwa, ukusefya kwa kufyalwa kwakwa Kristu kabili napali ifi fintu ifyo tulelandapo muno bushiku, ukwasha ukutontokanya ukutila ulya e musango uwalungama uwakucitilamo ico; ukunwa fye ukulaba kubulanda bwabo ubwakale nefintu, kabili ulya—ulya e musango uwa kucitilamo. Bonse muli bena . . .

¹¹⁸ Naiminine mwituka, ubushiku bumbi, kabili umwanakashi alelanda palwa cinshi. . . abakashana babili bakumene kabili balefwaya ukwishiba ifyo bashitile bawishi. Kabili umo muli bena atile, “Ukuba, ena. . .” Abashitile akabokoshi kafwaka kamo. Kabili umbi alandile ukutila amushitile ibotolo ilinonoiya wiski ne—ne—nejuka. Nomba nga ico tekupela icabupe icakwibukisha ukufyalwa kwa kwa Shikulu Yesu Kristu! Kabili uyo emusango cabelamo, mwamona, cena libumba fye ilikalamba ilya cela umwabula nangu cimo icicebula. Cena tacakwata i Ciminshiminshi muli cena nakalya.

¹¹⁹ Kabili eico twasanga nomba, uyu umwaume umunono, aleya aleenda. Kabili alishibe mu mutima wakwe ukutila umukashana wakwe umunono aliile, lelo alile nokushita icilubi nangu cibe fyo. Kabili atontonenye ukutila, “Nalatendeka fye ukwenda, Nalaisanga kucifulo cimo. Ena alaba mumusebo kuno kabili Nalamusanga.” Kabili atampile ukwenda.

¹²⁰ Ena—ena tekuti aibepe umwine, ena tali kunuma kulya mumayanda ayanono kabili mukanono, akakalabana, akabusanshi akafiko; lelo, balimushikile. Eico, ena—

ena alishibe. Atontonkenye ukutula aali nokumusanga mumusebo. Atile, “Nalatwalilila fye ukwenda.” Kabili aleenda aleya mutumisebo, ilyo baleimba inyimbo shabo ishapaciminshiminshi nokutwalilila. Kabili aleenda mukamusebo, nasenda akanono, akalamba akalubi; nakekata mwikoti lyakwe, pamutima wakwe, aletontokanya pa mukashana wakwe umunono.

¹²¹ Kabili panuma yakashita kapokola aishile mumona, kabili kapokola alikwete ifyakunwa ifinono umwine, kabili abutukile mukamusebo nokwikata ulya umwaume umukote nokumupilibula. Atile, “Ni cinshi ico ulecita ukusangwa muno?”

¹²² Atile, “Ndetwala akalubi akanono, mukwai, kumukashana wandi umunono.”

¹²³ Atile, “Ukuba, wikala kwi?” Kabili alimwebele uko aleikala. Atile, “Ukuba, ulefuma kuli ilya ncende, naukolwa. Bwelela munshila imbi.”

¹²⁴ Atile, “Mukwai, Nshi—Nshikolelwe. Nalilaile umukashana wandi umunono ukutula Nka—Nkamutwalila icabupe capa Ciminshiminshi.” Kabili atile, “Icabupe icalinga kumukashana umunono cilubi.”

¹²⁵ Kabili atile, “Leka nemone.” Eico ena amulangishe panono, akaba nga akafiko, akalubi kansalu. Kabili alikekete muyakwe... pacifuba cakwe, aikete akalubi ilyo ale... E ico kapokola, uwakolwa citika, umwine, amusunkile nokutendeka ukwenda. Umwaume umukote aile mukashila, nemfula yabuta ilepona ukukonkanya.

¹²⁶ Kabili, ukuba, amalila ya pakati ka bushiku yaliputwike. Ulucelo lwakonkelepo, imfula yabuta yalilekele ukupona, akasuba kalifumine. Kabili eico bena bafwile... abantu bonse ukufuma kumalila yabo ayakalamba aya mabumba yabakusefya yali... amasaka yamenshi makasa pamitwe yabo, ukufuma kukunwa ukwingi nokusefya ukwa—ukwa kufyalwa kwakwa Kristu. Kabili—kabili abengi muli bena balikomene amashiwi nomulandu wakusefya, fyonse ifyaletwalilila.

¹²⁷ Lelo kulya kuntanshi yamusebo, basangile umwaume umukote. Kabili ilyo bamupilibwile, aikete akalubi pamutima wakwe. Ndecetekela alitwele icabupe cakwe kuli ena. Amusangile mu Calo te muno. Ena—ena—ena atwele icabupe. Cena cali icabupe icalinga. (Lesa, uwaluse.) Libe alipile nemfwa yakwe. Takwaba inshila imbi mwisonde iyo engamupela icabupe, balimushikile. Lelo inshila fye iyo engacicitilamo, kucitafye ifyo fine. Akalubi tapali nefyo kali, Ndeingililamo, kalya akanono akalubi akacinso cafiko, lelo kena... nifinshi acitile? Cena cafikilishe ubulayo ena apangile. Temulandu nefyo abantu batontokanya palwa ico, amaboko yakwe ayafiko pa kanono, akafiko akalubi, lelo cena—cena cafikilishe ubulayo ku mukashana wakwe umunono.

128 Inshita shimo balolesha pa Mbila nsuma ngo kwimba, ukulisha, bena tabale Ifwaya ilyo Lesa a Iletele, lelo cafikilisha ubulayo ukutila Ena akapela Umwana Wakwe. Kabili bushe namwishiba? Ba Mushile ukuti afwe, nao, nga kendauka pamusebo. Ico nacilungama bwino bwino, bali Mushile ukufwa kwati ni kendauka pamusebo. Kabili ileelo ba Mucita nga kendauka wapamusebo, lelo Alifikilisha ifyo Ashingemwe ukucita. Aali Icabupe ico Lesa alaile kwisonde.

129 Muno bushiku, lekeni imusende Ena nga Kapususha wandi mumutima *wandi*. Lekeni nyende mu cinso ca mfwa yandi, nangu conse fintu cingaba, nga filya. Nalilaile umweo wandi kuli Ena. Ndefwaya ukutwala wena kuli Ena. Te mulandu ifyo Ningile ukuya, nga Ndi nokupita mumfwa, nga Ndi nokulaswa; te mulandu pacingacitika, Ningile ukusekwa, ukwitwa “uwafulungana,” ifintu fyonse, ukunsukula ukufuma kuyashala amachalichi yabena Kristu nafimbipo, Ine . . .cena cabupe cakwa Lesa ico Naikatilila mumutima wandi. Ena apele ico, Ndefwaya ukutwala ico kuli Ena.

Natukontamike imitwe yesu pakashita fye.

130 Ifyabupe ifyalinga ifyo Nalandapo, cali icabupe icalinga pantu umukashana umunono . . .ena ali mukashana umunono, ukuba, nyina umunono (nga ali), icabupe icalinga cali akalubi akanono. Icabupe icalinga ico Lesa, Kabumba, enga pela kububumbo Bwakwe, kuti caba Mupusushi ukucipususha ukufuma kumibele cabelelemo. Ndesunguka, muno bushiku, ilyo tulepalama ku Ciminshiminshi nomba, kabili Ndemona kuti yaba imbila yakulekelesha iyo tuleumfwa pakati ka nomba ne Ciminshiminshi, kano fye twakwata imbila iyapa mulabasa iya muntu umo.

131 Ndetontonkanya, muno bushiku, nga cakuti natusumina Icabupe ico Lesa atulaya: Umweo wa Muyayaya, ukucetekela pali Kristu no kupokelela Mupashi wa Mushilo. Nga cakutila taukwete, iwe kuti wafwaya ukupokelela icabupe cakwa Lesa ica cine, ica cine icabupe ca Ciminshiminshi, bushe kuti waimyako ukuboko kobe? Tila, “Munyina Branham, Nshi—Nshishibe, Limo limo—Limo limo ndacetekela Ico. Kabili Nalimona ifintu ifyo Ncita. Kabili Nali kwati, panono, mukutwishika.” Mwi—mwitwishika nakabili, mwe banandi.

132 Mwamona, na—naipwa inshita iyakutwishika nomba. Lekeni tube abashininkisha nganshi pali ico. Tileni, “Mpepelako, Munyina Branham, kabili Ndefwaya uku . . . Icabupe cakwa Lesa kwisonde, ni Yesu Kristu. Nde—Nde—Ndefwaya ici ukuba i Ciminshiminshi icacine. Ndapokelela Mupashi wa Mushilo mumutima wandi. Uwingamfukatila ukupita mumfula yacipupu iyamweo, kabili ubushiku bumo Nkesa mu Kubapo Kwakwe neci icabupe ica Mweo wa

Muyayaya. Ena akansumina pali ico, ulya e musango fye weka Ena akacicitilamo.”

¹³³ Nangu, bushe namukwata icabupe icalungama muno bushiku? Imibele iyalungama? “Taata, Ine nka Mikonka conse uko Mukaya. Conse ico Mwalalanda ati ‘Cita,’ Ine nkacicita. Conse ico i Cebo Cenu cikanjeba ati, ‘Cita,’ Nkacicita. Ee, Mukwai, Nshilesakamana ifyo umuntu onse alelanda, Ndi nokucicita pantu Ndefwaya Icabupe Cenu; cena Mweo, kabili Kristu e Cebo.”

¹³⁴ Nga teti mucetekele i Cebo conse, nokutila, “Ukuba, Nshaishiba, Na—Nalicetekela ico. . . *ici*, Nalicetekela *cilya*, lelo Ine tekuti nje fye *uku*, Ine tekuti nje *kulya*.” Muli nga balya amakumi cine lubali abaile. Bena tekuti basumine i Cebo conse nokupokelela Kristu mumwisulo wa Bulesa Bwakwe nomulimo Wakwe; kabili uwaiteyanya ukufwa nge fyo Ena amucitile.

¹³⁵ Nomba bushe kuti mwaimyafye ukuboko kwenu, nemitwe yenu iyakontama, nokutila, “Mpepelako”? Lesa akupale. Kabili Lesa akupale. Lesa akupale. Lesa akupale, mukashana umunono. Oh, Lesa akupale. Ee, Nimona ukuboko kobe. Shikulu akupale, mucine. Ici Cabupe icinono, icakwa Kristu, ico Lesa atumine kwisonde; no ku Cishiba ukupitila muli. . . ba Magi bali Cishishibe, Umweo Wakwe walishibe Ico, imfwa Yakwe yalishibe Ico, Ukubuka kwakwe kwalishibe Ico, ukucipokelela kobe kwalishibe Ico, kabili Ena alicishiba Umwine pamo na imwe ukutila imwe muli Bakwe kabili Ena wenu. Nga tamuli icine cine. . . mwamona, ukwankulako ukwa Mupashi wakwa Lesa ukubomba muli imwe, muli iyi nshita ya Ciminshiminshi, lekeni yena ise kuli imwe nomba.

¹³⁶ Shifwe uwa mu Myulu, ilyo tuletalantanta nga kendauka mu musebo, tapali nangu umo uwakwete icakucita nankwe. Isonde lyaile fye mukati kakusefya kwabo ukwa buwelewele, efyo nabena bali muno bushiku, Shikulu. Lelo limo limo tumfwa nga kendauka ulya, lelo natupokelela Icabupe. E ico twapepa, mwe Taata, ukutila Mwalatulenga ifwe ukuba icabupe, ica lubuuto, kuli ili sonde ililefwa. Abengi muno nabemya amaboko yabo ukutila balefwaya Icabupe cakwa Lesa ukutila Ena alingile ukucita ico, Umwine, ukupela Umwana Wakwe uwafyalwa eka, aishileika, aishileba Umuntu. Ena aibikile panshi nganshi icakuti bena tabacitile nangu. . . Ena aishile panshi nganshi kabili uwaicefya nganshi mpaka Ena—Ena takwete nangu ubusanshi bwakufyalilwamo. I—i—ing’ombe yali noku. . . nangu kabalwe nangu icintu cimo cali nokupela amalimba, nokusela pambali, (inama) abantunse baishileba mumusango babelelemo. A—Aikile panshi mu—mumulimba, akakale akumulimba pambali yaculu kulya ku Betlehemu, uko umwana wakwa cilende asokwele umusumba imyaka yapitapo iingi.

¹³⁷ Kabili nomba, Shikulu, tulesanga ukutila inshita imo iya bushiku, inshita ya bushiku iyatalala, calilandilwe kuli Ena ukutila, “Rabi, ifwe tulefwaya ukuya ku ng’anda na Imwe muno bushiku.”

¹³⁸ Kabili Atile, “Ukuba, nomba, ifyuni fyalikwata ifinsa, kabili—kabili ba mumbwe balikwata ininga, lelo Ine—Ine—Ine nshakwata i . . . nangufye incende apakubika umutwe Wandu.” Kabili iyo enshila ba Mulekele ukufwa, nga kendauka wamumusebo.

¹³⁹ Shifwe uwa mu Myulu, bushe u—umwina Kristu, bushe abantu ileelo kuti bamona ukutila—ukutila Ico ecilya Icabupe cikalamba? Kabili abengi muno, muno bushiku, ukucila ikumi limo na babili, Ndemona, bacimya amaboko yabo ukutila balefwaya ukupokelela Mupashi wa Mushilo. Lekeni kube nga balya baume bamano, nalimo tapali pabashala mulukuta abalamona ificitika. Kabili ulu Lutanda, ulu Lubuuto ulwakupapusha lwapitile pa fya kumwenako, pamyaka ibili, uko abantu basungile inshita lilya kukulola kune, balemwena inshita kuntanda. Takwali nangu umo, takwali kalemba welyashi lyakale uyo walembele palwa cena. Takwali nangu umo uwaishibepo nangu cimo palwa Cena, kabili nomba Cena cali kulya. Kabili ababaume bamano, ne cabupe cabo icalinga, batungulwile ukupita fye kuli Cena. Lekeni lulya u Lubuuto lumo lwine lwingesa mumutima onse, pano muno bushiku, ulu ululi pano. Nalimo tekuti kube ifyakumfwa umfwa, tekuti kube *ici*, *ico*, kabili nalimo takuli nangu umo uwingacishiba, kwati nibalya abaume bamano. Lelo lekeni icintu cimo cicitwe muli aba baume, banamayo, imitima yabakashana muno bushiku, ukutila cilya Icabupe cakwa Lesa cikasuba umweo wabo. Ukutila ukufuma muno bushiku ukuya kuntanshi, bena bakapilibulwa. Bena tabakabe nakabili nge fyo bali. Bena bakaba i—icibumbwa icapilibulwa ukufuma nomba ukuya kuntanshi. Lekeni bena, nga abantu abamano, bapilibukile kumbali kabili bekabwekela kuma fashoni yesonde (kabili Herodi, isano lya mfumu), “Lelo pakusokwa na Lesa, bena bapitile kumbali.” Cisuminisheni, Shikulu.

¹⁴⁰ Muno bushiku Napepa ukutila umwaume onse uwamano, umulumendo, nangu umukashana, uuli muno muli ino yabushiku . . . Umwaume nangu umwanakashi uyo uuli uwamano nganshi kukupilibukila kumbali ukufuma kufintu fya mwisonde muno bushiku, ebwekela kunuma nakabili panuma yabuno bushiku. Panuma ya uku—uku kupita kwakano kasuba nobushiku, takwakabe nakabili ukubwekela kufintu fya mwisonde, lelo lekeni babe abamano. Kabili ili li Shiwi ilinono ilyakupapusha ilibalengele ukwimya ukuboko kwabo nokutila, “Ee, Ndefwaya Icabupe cakwa Lesa . . .” Lekeni cilya cintu cimo cine icacibalenga ukwimya ukuboko kwabo, cibeshibe muno munshita yabushiku nemfwa Yakwe, ukushikwa, ukubuka,

pakubapela u Mupashi wa Mushilo. Leken i bapilibukile pambali.

¹⁴¹ Leken i aba banamayo pano munshita ino iyabushiku, Shikulu, abo abakwete inshita iyakosa iyakukana ampana nesonde; leken i umushishi wabo ukule, kabili balefwala nga namayo, nokusamba ifi ifyakuipenta nefintu, ifishili fyacine, ico cilelangisha . . . cena—cena caba umusango uwakubalangisha ukutila tabali aba bumi busuma, bena . . . kuliko—kuliko icintu cimo icalubana. Kabili leken i muno bushiku, ulu Lubuuto ulunono ulwa kupapusha, Shikulu, ulubalengele ukwimya amaboko yabo, leken i batile, “Shikulu, Nndepilikila lubali ukufuma mufintu fyamwisonde, muno nshita yabuishiku.”

¹⁴² Aba bantu abashakwatapo i—i—icintu cimo icituntulu, icingalanda kubakashi babo nokubalenga ukupilibukila kumbali; kabili nefintu ifyo bacita. Leken i ifwe bonse capamo, Shikulu, tupilibukile fye kumbali muno bushiku, pakusokwa kuli Lesa neyi imbila iinono iyeni palwa—palwa Lubuuto lwakwa Lesa uluma pamitima yesu. Leken i tupilibukile kumbali muno bushiku kabili—kabili ukwikalila Imwe inshiku shesu shonse, ukuya—ukuya ku ng’anda na Imwe munshila imbi ukucila iyo twaleendamo. Cipeleni, Shikulu. Tupangeni ukuba abena Kristu abasuma, onse umwina Kristu pano muno bushiku, Taata, uyo uwapokelela Imwe kabili acetekela pali Imwe. Kabili bena balyesha ukwikala ubumi bwa bwina Kristu, lelo muno bushiku, leken i bapilibukile kumbali, leken i bapokelele cilya Icabupe.

¹⁴³ O mwe Lesa, yena—yena ni—yena ninshila iyasulwa. Abanakashi baketwa “abamibele yakale,” bena baketwa ifintu fyonse. Kabili abaume bakalaitwa “abafulungana.” Lelo ifwe tuli—ifwe tuli abaityanya, Shikulu.

¹⁴⁴ Mupashi wa Mushilo, atupilibule kumbali, ino ine nshita. Mpilibuleni kumbali, Shikulu. Nshi—Nshi—Nshilefwaya nokuya inshila ili yonse iyo ingantungulula ukumfumya kuli Imwe. Shikulu, Nde—Ndefwaya ukuya umusango Imwe mwinganengelamo ukuya. Ndefwaya icabupe ca mutima wandi ukuba icapwililika icakuti ca Mwishiba, Shikulu, pe sonde, ukutila Tamwafwa, Muli nomweo.

¹⁴⁵ Nimwe Lesa waba mweo, te Lesa wabafwa. Icafwa cifimbwa konse konse nabalunshi, nafikombe, ukupanga utushishi nabambi bakombe; ngo muntu uulenwa ubwalwa bwakubalilapo, apepa umushanga wakubalilapo, abepa ubufi bwakubalilapo, aleya kumbali yamukashi wakwe nabanakashi bambi umuku wakubalilapo; nangu umukashi uyo aya kunse pa mulume, nangu acita ifintu ifyalubana; kwati nikombe abasumine, kabili cena . . . bena—bena balonganya i . . . baya mufiko nefyatapa, pantu ili pamweo wafwa mukati. Impashi yakowela ifuma pali wena. Kabili umo umupashi uwakowela

wamulengele ukucita icintu cimbi; kabili umbi walishile, ukumulenga ukucita icintu cimbi pantu balicitile *ici*.

¹⁴⁶ Lesa, lekeni bapilibukile kumbali nokwisa ku Mweo. Lekeni beme, naba Malaika bakwa Lesa ukwikila nefyabupe fya Mweo wa Muyayaya, Shikulu, kabili nokufuma kukucimfya ukuya kukucimfya. Fikilisheni ico, Taata. Twapilibukila kumbali, muno bushiku, ukufuma kufintu ifya mwisonde kabili namasakamiko ya mwisonde, ukusoka kuli Lesa ukutila inshita ili mupepi, Yesu alebwela pesonde. Kabili lekeni Mupashi wa Mushilo Uukalamba atupele, munshita ino iyabushiku, ulya u Mweo wa Muyayaya untu ifwe tuleloleshapo. Cipeleni, Shikulu. Ifwe tuli—ifwe tulepepa fye ukutila Mwalapela aya mapalo kuli ifwe ilyo tulebepusha mwi Shina lyakwa Yesu Kristu.

Ne mitwe yesu iyakontamikwa:

¹⁴⁷ Abaume bamano akale sana baishile kuli ico. . . bakonkele lulyo Lubuuto kuli i. . . basangile Ulubuuto Ulwapwililika. Kabili lekeni Ulubuuto ulunono, muno bushiku, ulo lwalenga imwe ukwimya ukuboko kwenu, nangu nalimo imwe tamwacitile nangu. . . Cacikuma, lelo tawacimya ukuboko kobe, leka lulyo Lubuuto lukutungulule ukutwalilila kuli lulyo Lubuuto ulwa Pwililika.

Lekeni ifwe bonse twiminine, ku mulimo unono uwakuipelesha.

¹⁴⁸ Lekeni tulenge imitima yesu inono pano, muno bushiku, ibe ncende yakwikalamo iyakwa Kristu. Ibukisheni, muno bushiku, ilyashi lyandi ilinono ilyaibela ilya kwakendauka. Muno bushiku, mucine, Yesu Kristu eulya kendauka mumuseho. Ico nacilungama, Ena—Ena aali kendauka wapa musebo. Oh, ee, ifwe tutila, “Tubombela Ena.” Icine cine. Fyonse ifyakebusha nefyakusekeshu, ifyo te Ena. Ifyo te Ena. Ena afwile ukumiletela *ici* Icabupe, tecilubi, lelo u Mweo. Ena afwile pakutila engacita ico, pakutila enga fika kuli iwe, inshila fye imo iyo Ena engakwatilamo kuli iwe. Ena tekuti ese fye kuno nokuba Umuntu uwapwililika, nga fintu Aali, nokwisa kuli imwe. Ena tekuti acicite muli ulya musango. Aali nokufwa pakucita ico, pakusenda—ukukwata Icabupe cakwa Lesa kuli imwe. Nga—nga kendauka filya afwile ukuti atwale akalubi kumukashana wakwe, Kristu alifwile pakuleta Lesa kuli iwe. Ifwe tulefwaya uku Cipokelela muno nshita yabushiku. Kabili Ndecetekela, nemitwe yesu iyakontamikwa, . . . kabili natwimye amaboko yesu kuli Lesa nokulashika imyeo yesu cipya cipya, pano pene muno bushiku.

¹⁴⁹ Mwe Lesa uwa Luse, ifwe—ifwe tulefwaya ica Bupe Cenu. Ndi—Ndi pano, nga ino nshita ya Ciminshiminsi, Shikulu, ilyo Nailuka nokumona ifyakebusha nefyabeka ifya bushiku bunu, Ine—Ine kuti namona fye i. . . kunse kulya, nga fintu Baibele yalanda, ino nshita ya Laodekeya, Imwe muli

kunse ka chalichi Cenu. Mwalikanwa, imbutushi kuchalichi Cenu Mwebene kabili kubantu Benu Mwebene. Muli—Muli—Mwalikanwa. I—imbutushi pakuba icintu cimo ico cikanwa, kabili Imwe mulakanwa muchalichi Cenu Mwebene. Mulakanwa pakati kabantu Benu. Bena taba Mifwaya, Shikulu, kabili bena bali Musha, nga kaendauka, mu musebo. Lesa, Mwa—Mwa—Mwalitwalilila, mwafwa nangu cibe fyo, pakutila Mwingaleta Icabupe cakwa Lesa kuli ifwe. Kabili ifwe mukuicefya twa Cipokelela, Shikulu. Napepa ukutila Mwalaisula fye imimita yesu nemweo. Kabili tupilibukile kumbali, ukufuma ino nshita yabushiku ukuya kuntanshi, kabili lekeni tube Abenu onse ilyo tuleisangulula fwebene kuli Imwe.

¹⁵⁰ Mpokeleleni, Shikulu. Ifingi filubo fyabwikashi ifyo Napanga. Kabili, Lesa umutemwikwa, ilyo—ilyo Ine—ilyo Njiminine pano pali ino ncende yamushilo uko i Mbila nsuma yashimikilwa kabili uko twa Mumona muno, nangula mu—mu Lubuuto ulukalamba ulo lwabalike pali bena. Kabili tuletasha nganshi pali ici, Shikulu. Nde—Ndeipela nemwine kuli ici i Ciminshiminshi, temuli... kabili nga fintu isonde lilecita nangu uku—nangu ukupilibula amabula yapya. Shikulu, Nde—Ndefwaya fye ukupokelela Umwana Wenu. Nde—Ndefwaya ukupokelela Icabupe Cenu, Shikulu.

¹⁵¹ Ndefwaya ukupokelela Icabupe ica Mweo wa Muyayaya ukupitila muli Kristu. Kabili Ine, mucine, Shikulu, pokeleleni Icabupe cakwa Kristu kuli ine, ukweshwa ukunonkela bambi kuli Imwe. mwe Lesa, ifwe cila umo . . .


¹⁵² Pangeni umukashi umunono uwapa ng'anda umusuma kabili uwaicefya, ukuti engatungulula bambi kuli Imwe. Icabupe ico Mu mupela, iyo imibele iyinono iyabunamayo, lekeni abe uwabunamayo mpaka abenamupalamano bakamumone kabili—kabili ukufwaya ukuba nga ena.

¹⁵³ Mulengeni umuntu, kashitisha, onse fintu ali, Shikulu; mulengeni akekale umweo waicefya, nga Kristu, pakutila bambi bengamona. Tatwaishiba uko balya bantu abemine kunse kulya, mwe Taata, lelo tatulefwaya ukusha inshila iikalamba, iyacinkwente iyakale; lelo ifwe tuli nokushintilila kunuma, nokushintilila kuntanshi, ukuya kulya ukuli konse ukusenda umweo. Biken i ico mupepi kwesu, Shikulu, twapepa. Kabili tupeleni u—u—umweo uwingalenga abantu ukwikala ngefyo, ilyo tuleipela fwebene kuli Imwe, muno bushiku. Mwi Shina iyakwa Yesu Kristu. Amen.

Nomba, nga kuti mwakontamika imitwe yenu nakabili, Ndefwaya ukuti cila umo muli imwe engakwata i Ciminshiminshi icisuma nganshi:

¹⁵⁴ Leken i Icabupe ica Ciminshiminshi, Icantanshi kabili necakubalipo kabili Cimofye icabako, Yesu Kristu, umutima wenu ube cipya cipya muno bushiku. Leken i Umupashi wa

Mushilo wise kuli imwe nokumuletela ifyabupe fya kupyungila nefintu ukufuma kuli Lesa, ukutila imwe...icabupe ukutila imwe mwingekala umweo uwawamishapo. Ico eco Ndefwaya. Kuti nakwatapo Umweo wakwa Kristu muli ine ukwikala uusuma kabili uwakucimfya ukucila ifyo Ningacita kuyabupe fyonse ifyakundapa, ifyabupe fyabusesemo, fyonse filya ifyabupe fimbi; mpeni fye Yesu. Lekenj njikale u Mweo, u Mweo eo Ndefwaya ukwikala. Ndefwaya ukwikala pakutila bambi bengeshiba. Kulya ekwandi—kulya e kukabila kwandi pa Ciminshiminshi, kabili Napepa ukuti kulya e kukabila kwenu. Kabili Napepa ukutila Lesa ali nokutupela ukukabila Kwakwe.

¹⁵⁵ Nomba, lekeni tukwate amashiwi ukufuma kuli bakakumba, kabili nokutusalanganya. Kabili Lesa amupale. Tukesamumona pali Citatu ubushiku. Mpaka iyo nshita, Lesa amupale. 

63-1222 Ifyabupe Fyakwa Lesa
Lyonse Filasanga Incende Shafiko
Branham Tabernacle
Jeffersonville, Indiana U.S.A.

BEMBA

©2024 VGR, ALL RIGHTS RESERVED

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org